
ज्यूस्तिव्का 


आज से पचोस वर्ष पहले की बात है। मेरी लड़की का विवाह हुआ 
था, विवाह में कन्‍्यादान भी हुआ । उस अवसर पर श्री ब्रजबिहारी राय 
एम० ए०, एल-एल० बी० ने, जो इस समय कौसिल आँव स्टेट्स के 
सदस्थ है, मेरा ध्यान इस ओर आक्ृष्ट किया कि कन्यादान में उदात्त 
भावों की अभिव्यक्ति नही होती । मैंने दो-एक पुस्तकें देखी और देनिक 
आज में इस सम्बन्ध मे एक लेख भी लिखा। बात प्राय: वही समाप्त 
हो गयी । 
परन्तु यदा-कदा एतद्विषयक विचार उठते रहे । सार्वजनिक कामो ने 
जम कर अध्ययन करने का अवकाश नही दिया परन्तु उधर से ध्यान हटा 
नही । मैं अब इस काम को पूरा कर पाया हूँ। मैंने यह प्रयत्न किया है 
कि किसी पक्ष के साथ अन्याय न हो। यदि मेरे अभिमत सिद्धान्त के 
विरुद्ध कोई प्रमाण मिला है तो मैं ने उसे जान-बूझ कर नही छोड़ा है 
ओर न कही मूल के अर्थ को तोड़ने-मरोड़ने का यत्न किया गया है । 
एक अपराध स्वीकार करता हूँ। मुझे भारतीय दर्शन मे अविचल 
श्रद्धा है। मेरा ऐसा विश्वास है कि दर्शन केवल चित्तविलास की सामग्री 
नही हैं वरन्‌ मानव जीवन को उत्कृष्ट बचाने का श्रेष्ठटम साधन है । मेरी 
ऐसी निष्ठा है कि प्राचीत आचार्यो ने--ऋषियो, मनुओ, पशथिक्ृत पूर्वजों 
ने--जीवन के सभी अगों को आध्यात्मिकता से ओतप्रोत बनाने का 
यत्न किया था, प्रत्येक मनुष्य के जीवन को व्यावहारिक वेदान्त का चल 
प्रबन्ध-काव्य बनाना चाहा था। उन का उद्देश्य यह था कि पदे-पदे उस 
एकता की अनुभूति होती रहे जो जगत्‌ के नानात्व का घरातलू है। जब 


बे 


मैं कही इस आदर्श से स्वलन देखता हूँ, स्वार्थ को सिर उठाते देखता 
हैँ, तो मुझे सहज चिढ़ होती हैं। और मेरा अब तक का अव्ययन यह 
बतलाता है कि उस प्राचीन पथ से हम पिछले सहस्न वर्षों में ही अधिक- 
तर हटे हैं । विदेशी शासन ने हमारी वुद्धि कुण्ठित कर दी, हमारी 
आध्यात्मिक चेतना को मन्द बना दिया। परिणाम यह हुआ कि जहाँ 
शुद्ध सोना था वहाँ बहुत-सी मिट्टी आ गयी, पुरानी बातों के साथ 
प्रक्षित सामग्री मिल गयी । पुराने रूप को पहचानना कठिन हो गया । 

विवाह मनुष्य के जीवन का सब से महत्त्वपूर्ण काम हैं और यह 
सर्वथा उचित है कि घर्मगुर और शासन उस को ओर प्रा-पूरा ध्यान 
दें। विवाह के ठीक-ठीक सम्पन्न होने पर, विवाह-जनित कर्तव्यों को यथार्थ 
रूप से समझ लेने पर, केवल पति-पत्नी का सुख-सोभाग्य निर्भर नहीं 
होता । कई पीढ़ियो तक उच्च की सन्‍्तान और अन्ततोगत्वा समूचे समाज 
का हिताहित इस के साथ अनुवद्ध हैं। विवाह मे केवल वर-कन्या को 
सामने नही रखना है, अजात सन्‍्तति और उस समाज को भी सामने 
रखना है जिस के वह नागरिक है । स्त्री-पुरुप तो यों भी साथ रह सकते 
है, आज-कल उन के मिल कर रहने और इस सहवास से उत्पन्न सन्तान 
को वैध बनाने के उपाय निकलते ही रहते है, परन्तु विवाह इस से ऊँची 
और व्यापक वस्तु है। कम से कम आर्य विचारको ने ऐसा ही माना 
था । वह संसारी समझौता नही वैदिक संस्कार है, देवो को साक्षी बना 
कर सम्पन्न पवित्र कृत्य है। उस को फिर प्राचीन रूप देकर दाम्पत्य को 
सुखी और उदात्त और जीवन को अर्थगर्भ बनाना हैँ । 

आज जिस प्रकार कन्यादान होता हैं उस से उस का वास्तविक उद्देश्य 
छिप गया हैँ और उस के महत्त्व पर परदा पड़ गया है। उस रूप और 
उद्देश्य को फिर जनसाधारण के सामने लाना आवद्यक है । 
लखनऊ ग् 

य्् अ्रव्काहास्य 


विह्द्वर श्री सम्पूर्णानन्दजी की यह नवीनतम कृति इतनी महत्त्वपूर्ण 
है कि इसे अपने विषय की क्रान्तिकारी' रचना कहा जा सकता है । 
साधारणतया पुस्तक का शीर्षक देख कर पाठक सोचेंगे : “अच्छा, 'कन्या- 
दान' के विषय मे है यह किताब ! हाँ, कनन्‍्यादान तो हिन्दू विवाह का 
प्राण ही है। उसी की महत्ता विद्वान लेखक ने प्रमाणित की होगी | 
पर, वास्तव में पुस्तक का अध्ययन पाठकों को चौकायेगा और यह सोचने 
के लिए मजबूर करेगा कि “कन्यादान'-जैसी भ्रामक शब्द-योजना हम 
शताब्दियों से आज तक क्‍यों वहन करते चले आये हैं ? संक्षेप में यह कि 
कन्यादान से न किसी 'स्वत्व' का सर्जन होता है, न विसर्जन, न हस्तान्त- 
रण | न ही कन्या कोई चल या अचल सम्पत्ति! है कि उस का दान 
किया जाये । कन्यादान तो एक वैधानिक अलीक ( छीगल फिक्सन) है । 

विवेचन शास्त्रीय होते हुए भी इस की पार्व्वभूमि विस्तृत है और 
दृष्टिकोण व्यापक । पुस्तक विदेशीय तथा भारतीय संस्क्ृति मे स्त्रियों की 
सामाजिक अवस्था के संक्षिप्त क्रमिक विकास की झाँकी देती है। भार- 
तीय दर्शन और संस्कृति के प्रति अपनी अविचल श्रद्धा के बावजूद भी 
मान्य लेखक ने प्राय: प्रत्येक प्रासंगिक उद्धरण या मान्यता को तर्क की 
कसौटी पर क़सा है और संतुलित दृष्टिकोण उपस्थित करने की चेष्टा की 
है । जहाँ इस में वेदवर्णित सम्राज्ञी इसुरे सम का उल्लेख है वहाँ 
वाल्मीकि रचित राम-वाक्य न त्वदर्थ मया कृत: [ हे सीता ! यह युद्ध मैं 
ने तुम्हारे लिए नही किया | का भी । इसी प्रकार मनु, याज्ञवल्क्ष्य आदि 
को अनेक ऐसी व्यवस्थाओं का भी उल्लेख है जिन से कई स्थानों पर 


जज 


दुविधा उत्पन्त हो जाती है | इन दुविधाओ का परिहार यहाँ मिलेगा ! 

पुस्तक देखने में छोटी है, पर इस के पीछे ओजस्वी लेखक की दीर्घ 
ऊहापोह और लगभग चालीस ग्रत्यो का सन्दर्भ-श्रम हूँ । 

पुस्तक के निष्कर्ष के विषय में सभी एकमत हों, यह तो भाणा नहीं 
की जा सकती, क्योकि प्रश्न से प्रश्त उठते ही है, और ऐसे विपय पर 
अनेक शास्त्रो के अनेक प्रमाण तथा अनेक युगो की अनेक विपरीत घढ- 
ताएँ मिलती हैं जिन का संकेत स्वयं लेखक ने कर दिया है। किन्तु यह 
निश्चित है कि पुस्तक विचारों को उत्तेजना देगी और हमें उस विचार- 
परम्परा से उन्मृक्त करेगी जो युग के अनुकूल नही, और जो अपनी 
प्राचीन विकसित संस्कृति के भी अनुकूल नही । 

ज्ञानपीठ की ओर से हम मान्य सस्पूर्णानन्दजी के आभारी है कि 
उन्होने इस रचना के प्रकाशन का श्रेय हमे दिया । ज्ञानपीठ के संस्थापक 
श्रीयुत साहू शान्तिप्रसाद जैन के प्रति भी हम कृतज्ञ हैं कि उन्होंने विद्वान 
लेखक से सांस्कृतिक चर्चा के प्रसंग में इस रचना का पता पा कर हमारे 
लिए यह उपलब्ध कर दी । 

पुस्तक सें जो भहत्त्वपूर्ण प्रइ्न उठाया गया है, उस के प्रति अन्य 
विद्वानों की प्रतिक्रिया का परिचय पा कर हमे प्रसन्नता होगी । 


लखनऊ, किन र 
२६४ फ़रवरी १६४४ “-लदुमाचन्द्र जन 


ह ट्विलीस स्त॑स्टव्करण 


पुस्तक के प्रथम संस्करण का समाप्त होना इस बात का प्रमाण है 
कि कुछ छोगों ने उस को पढा। जिन छोगों ने पढ़ा होगा निश्चय ही 
उन के विचारों मे कुछ उथलू-पुथल मचा होगा । कन्यादान-जैसी प्रचलित 
प्रथा को अद्यास्त्रीय मानने के लिए बुद्धि सहसा तैयार नहीं हो सकती । 
जो प्रथा सैकड़ों वर्षों से चली आ रही है, जिस के सिलसिले मे संस्कृत 
के लम्बे मन्त्र पढ़े जाते है, वह शास्त्रविरुद्ध है ऐसा जल्दी विश्वास नही 
होता; परन्तु मैं ने जिन प्रमाणों को उपस्थित किया है उन का ऐसा ही 
निष्कर्ष निकलता है। सामाजिक बातो में परिवर्तन एक साथ नही हुआ 
करते । कम से कम प्राचीन काल में तो आज की व्यवस्थापिका सभाओं- 
जैसी संस्थाएँ नही थी जिन के द्वारा बात की बात में नये विधानों को 
बना कर पुरानी प्रथाएँ समाप्त कर दी जायें। उस समय तो जो भी परि- 
वर्तन होता था वह धीरे-घीरे ही कारूगति के अनुसार होता था । किसी 
पुराने कानून को बदलने का प्रश्त नही उठता था। नयी टीकाए बनती 
थी जो पुराने श्रौत॑ और स्मार्त वाक्‍्यों की नयी व्याख्या कर देती थी । 
इतने से ही काम चल जाता था। कुछ थोड़ी-सी विशेष अवस्थाओं में नयी 
स्मृतियों की भी रचना करनी पड़ती थी । सिन्ध पर अरब आक्रमण के 
बाद देवल स्मृति की रचना इस का स्पेष्ट प्रमाण है। नयी टीकाओं और 
नयी स्मृतियों में एक बात का पूरा लिहाज रखा जाता था। वह यह कि 


ऐ 


सवीनता और प्राचीनता के बीच में गहरी खाई न बन जाये, नवीन पद्धति 
पर प्राचीन शैली की गहरी छाप बनी रहे । भारत में मुसलिम राज्य के 
स्थापित होने के बाद ऐसा न हो सका। प्रथाएँ बदलीं, छोगों के 
विश्वासों, विचारों और धारणाओं मे परिवन हुए; परल्तु इन परिवर्तनों 
को शास्त्रीय रूप न मिल सका इसलिए वह अपने उद्गमस्थान से बहुत 
दूर जा पड़े । इसी का यह परिणाम है कि कन्यादान की प्रथा में ऐसी 
बाते आ गयी जो प्राचीन आर्य विचारों से सर्वथा प्रतिकूल हैं। यदि 
मतनीपियों का ध्यान इस ओर जाये तो इस का शुद्ध रूप स्थापित कर 
के हिन्दू विवाहपद्धति की पवित्नता की पुनः प्रतिष्ठा हो सकती है; 
परन्तु कन्यादान या विवाह-सम्बन्धी अन्य किसी कृति की शुद्धि तभी 
हो सकती है जब हिन्दू विवाह का शास्त्रसम्मत उद्देश्य स्वीकार कर 
लिया जाये । 

कुछ लोगों का ऐसा कहना है कि में ने इस उद्देश्य का जो रूप 
दिखलाया है वह काल्पनिक है, विवाह का मूल वस्तुतः कामचार है। 
निश्चय ही मनुष्य की सहज प्रवृत्तियों मे काम का भी स्थाव है और बहुत 
से छोगो के लिए विवाह इस वासना की तृप्ति का वैध साधन-मात्र है । 
परल्तु प्राचीन काल से ही आर्य मत्तीषियों ने इस सहज प्रवृत्ति को, जो 
मनुष्य की ही भाँति पशु-पक्षियो मे भी पायी जाती है, शुद्ध रूप देने का 
प्रयत्त किया । इस पर नियन्त्रण लगाये गये और इस की तृप्ति को स्वयं 
साध्य व मान कर दुष्प्राप्प, ऊंचे लक्ष्यो की प्राप्ति का साधन बताया गया। 
वार-बार यह उपदेश दिया गया हैं कि अर्थ और काम की खोज धर्म के 
नियन्त्रण मे ही होनी चाहिए। इ्वेतकेतु की कथा से ऐतिहासिक तथ्य 
चाहे जो हो परन्तु वह यह बतलाती है कि जिन छोग६ों मे उस का प्रचार 
था उन की दृष्टि मे निरंकुश कामचार गहित था और उस का नियन्त्रण 
श्रेयस्कर । नियन्त्रण की मात्रा की पृष्कलता के कारण ही ब्राह्म विवाह 
"राक्षस और पैशाच.हो नही प्रत्युत भार्ष, दैव और प्राजापत्य से भी ऊँचा 
प्ष 


ठहराया गया है। समाज की बुद्धि में उन आदर्शो के पुन: अवतरित होने 
से ही कल्याण होगा । आज-कलरू जिस तेजी से सामाजिक विधानों में 
उलट-फेर हो रहा है उस से यह आशंका होती है कि कुछ दिनों के बाद 
विवाह संस्कार न रह कर लौकिक इक़रारनामा-मात्र रह जायेगा। उस 
दशा में उन आध्यात्मिक भावनाओं के लिए स्थान ही न रह जायेगा जो 
हिन्दू विवाह की आधारशिला है। भगवान्‌ हम को ऐसी बुद्धि दें कि 
कालानुगत परिवर्तन करते हुए भी उन् पवित्र मान्यताओं की रक्षा कर 
सके जो हमारी संस्क्रति की विशेषताएँ है । 


लखनऊ, 
पौष कृष्ण १३, २०१२ “संम्पूणनिन्‍्द 


स्तलीय्य स्लंसूब्छरणा 


यह मेरे लिए परितोष की बात हैं कि इस पुस्तक की 
तृतीय भावृत्ति होने जा रही है। इस का यह अर्थ है कि 
लोगो में इस को रोचक और सम्भवत्त. कुछ ह्‌ंद तक उपयोगी 
पाया है। मेरा तो इस के लिखने में यही उद्देश्य था कि 
विवाह-जैसे महत्त्वपूर्ण संस्कार की तह में जो सिद्धान्त निहित 
है, उस पर कुछ प्रकाश डाला जाये । यही आशा कर सकता 
हूँ कि इस उद्देश्य मे मुझे कुछ सफलता मिली है । 


एक बात का खेद है । मैं चाहता था कि इस पुस्तक 
की ओर उन लोगो का भी ध्यान जाता जो हमारी पुरानी 
मान्यताओं और मर्यादाओ के रक्षक है। मेरा संकेत संस्कृत 
के लब्धप्रतिष्ठ विद्यातो और पण्डितो से है। ऐसा प्रतीत होता 
है कि मैं इस उद्देश्य मे सफल न हो सका और इस वर्ग को 
आकइष्ट न कर सका। कम से कम किसी ने अपनी सम्मति 
व्यक्त करने का कष्ट नही किया । 

समाज में 
स्त्रियों का स्थान 


[१] हिन्दू समाज के बाहर 

इस पुस्तक का उद्देश्य तो हिन्द समाज की विवाह “पद्धति के एक 
विशेष अंग का अध्ययन करना है परन्तु दूसरे समुदायों मे स्त्रियों का जो' 
स्थान रहा है और उस स्थान के कारण विवाह का जो स्वरूप रहा है 
उस पर दृष्टिपात करने से प्रकृत विषय को समझने में सहायता मिल 
सकती है। जिन मानव-समुदायों को देश और काल ने एक दूसरे से पृथक्‌ 
कर रखा था उन के विचार किस प्रकार समय-समय पर टकराते रहे है 
यह स्वयं अध्ययन के लिए रोचक विषय है । 

यूनानियों के सम्बन्ध में विशेष वक्तव्य नहीं है । यह जाति युरप में 
सभ्यता ओर संस्कृति की अग्नदूत थी और इस का सिक्का उन छोगों पर 
भी बैठा हुआ था जो युद्धक्षेत्र में इस पर विजय पा चुके थे। परन्तु 
स्त्रियों के सम्बन्ध मे इन लोगों के विचार बहुत हो अनुदार थे । 'ए शार्ट 
हिस्टरी आऑँव वीमेन' में डेयर्स कहते है कि प्राचीन यूनान में स्त्रियों का 
दर्जा शाक-भाजियों के बराबर था। यूनान ने अफ़लातृन और भरस्तृ-जेसे 
दार्शनिकों को जन्म दिया जिन के विचारों का आज भी सर्वत्र आदर है । 
विज्ञान, राजनीति, दर्शन के क्षेत्रों मे मनुष्य ने शताब्दियों तक यूनान का 
नेतृत्व स्वीकार किया परन्तु दुःख की बात है कि यूनानी विद्वानों का 
ध्यान स्त्रियों की परिस्थिति की ओर नही गया । यों दो अपने व्यक्तित्व 
के बल पर स्त्री अपने लिए जगह बना ही लेती है परन्तु समाज की 

उत्कृष्टता तो इस बात से जाँची जाती है कि उस के विद्वान और विधान 
स्त्रियों को कैसी जगह देते है । 
आरथ्म मे रोम की भी यही अवस्था थी। वहाँ भी स्त्रियों का स्थान 
बहुत नीचा था । ऐसा माना जाता था कि पिता अपनी सन्तान का पूर्ण 
स्वामी है, उस को सन्‍्तति के जीवन पर पूरा अधिकार है और यह अधि- 
कार प्राणदण्ड की सोमा तक जा सकता है। पिता के जीवन काल में 
इस स्वत्व की समाप्ति नही हो सकती थी। पिता के मरने पर कड़का तो 
इस दबन्धन से मुक्त हो जाता था क्योकि ऐसा माना जाता था कि पुरुष 
होने के कारण वह पिता का स्थान लेने की क्षमता रखता है परल्तु लड़- 
कियो में यह क्षमता कभी भी नहीं होती । इसलिए पिता की मृत्यु के वाद 
भी चह स्वतनन्‍्त्र नही हो सकती थी । यदि पिता अपने जीवन काल में 
कोई अभिभावक नियुक्त कर गया हो तो छडकी उस के अधीन रहती थी 
अन्यथा घर में जो कोई भी पुरुष बडा होता था वही उस का संरक्षक हो 
जाता था। स्त्री के लिए नित्यपारतन्त्य का सिद्धान्त सर्वमान्य था । इस 
सिद्धान्त का विवाह पर विलक्षण प्रभाव पड़ता था | लड़की तो यावदायु 
पिता की सम्पत्ति थी पर उस को रहना था पति के घर | एक ही प्राणी 
पर दो व्यक्तियों का अधिकार व्यवहार-सुकर व होता | अत. यह माना 
जाता था कि पिता का स्वत्व पति में चछा गया और पति पत्नी के लिए 
पितृस्थानीय हो गया । दूसरे शब्दो मे छड़की पति की दुहितृस्थानीया हो 
गयी । सम्पत्ति उस के पास न पीहर में थी, न ससुराल मे । यदि पति 
मरते से पहले कोई अभिभावक नियुक्त कर जाता था तो वह उस की देख- 
भाल करता था, नही तो पुत्र या अन्य बड़ा पुरुष सम्बन्धी उस को अपने 
तन्‍्त्र मे रखता था। 
काल पाकर यह परिस्थिति बदली । जब रोमन साम्राज्य फैला तो 
8 8 उस आये जिन में कुछ तो उत्त से अधिक 
म यह हुआ कि उन के सभी विधान 

ओऔर नियम धीरे-धीरे बदले। इस का प्रभाव वेवाहिक नियमों पर भी पड़ा । 
यह माना जाने छगा कि पत्नी अपने पिता की , सम्पत्ति होते हुए भी 
अस्थायी रूप से पति के पास धरोहर को भाँति रख दी जाती है परन्तु 
सम्पत्ति के विषय में वह पिता के ही अधीन है। क्रमशः लड़की की सम्पत्ति 
पर पिता के अधिकार ढीले होते गये परन्तु पति के अधिकार बढ़ाये नही 
गये । फलत: स्त्री अपनी सम्पत्ति की स्वतन्त्र स्वामिनी हो गयी । 
जब रोमन साम्राज्य की परिधि के भीतर बहुत-से बर्बर, अर्धस्य 
और सभ्य राष्ट्र आये और रोम को अपने बराबर के राज्यों से सन्धि- 
समझौते करने पड़े तो बहुत-सी वैधानिक समस्याएँ उपस्थित हुईं। 
उन का सुलझाव पुराना रोमन विधान नही कर सकता था। परन्तु रोमन 
विधानाचार्यों ने मार्ग ढेंढ़ निकाला । उन्होने दृष्टि फैलाकर देखा कि सभी 
जातियो के विधानों मे कुछ बातें समान रूप से पायी जाती है। जंग- 
लियो के अलिखित व्यवहार में भी बीजरूपेण उन का अस्तित्व है । 
उन के बिना मात्स्यन्याय से मनुष्य मनुष्य को खा जाये और समाज का 
अस्तित्व ही मिट जाये। विधान के पण्डितो ने इस से यह निष्कर्ष तिकाला 
कि प्रकृति ने स्वयं मनुष्य के हृदय में कुछ सिद्धान्त रख दिये हैं । इन को 
उन्होंने प्राकृतिक विधान का नाम दिया और ऐसे सार्वभौम सिद्धान्तो के 
समुच्चय के आधार पर साम्राज्य की वेधानिक कठिनाइयों को सुलक्षाया । 
इस का प्रभाव और बातों के साथ-साथ स्त्रियों की स्थिति पर भी पड़ा । 
एन्शेण्ट लॉ' में मेन ने लिखा है, “प्राकृतिक विधान के सिद्धान्त के फल- 
स्वरूप विधानशास्त्रियों ने अपने न्यायविधि संग्रह के आधारभूत सिद्धान्तों 
में स्त्री-पुरुष की बराबरी की बात माव ली थी। पिता का अपनी पुत्री 
के शरीर पर स्वत्व, उस को बेचने और प्राणदण्ड देने का अधिकार, पूर्ण- 
तया लुप्त हो गया था और स्त्री को अपनी सम्पत्ति का प्रबन्ध करने का 


अबाध अधिकार प्राप्त हो गया था ।* 
उत्तरी युरंप की नॉडिक जातियों में भी, जो आज-कल के अगरेजो, 

जर्मनों और इन से मिलते-जुलते जमपदों की पूर्वज थी, पिता को प्रायः 
ऐसे ही अधिकार प्राप्त थे। परन्तु उन्होंने पति को पितृतुल्य पद देने की 
जगह दूसरा ही उपाय निकाला था। विवाह के समय वर कन्या के पिता 
को मूल्य देकर उस स्त्री के शरीर पर स्वत्व प्राप्त कर लेता था । 

प्रायः सभी जंगली और बर्बर तथा अर्धसम्य जातियों में स्त्री का 
पद पुरुष से बहुत छोटा था। उस की गणना शाक-भाजी में ही होती 
परन्तु मनुष्य की आकृति होने से और थोड़ी-बहुत वुद्धि होने से कुछ 
लिहाज करना ही पड़ता था। फिर भी उस को निरन्तर अंकुश के नोचे 
रखता हो श्रेयस्कर प्रतीत होता था । कही-कही तो यहाँ तक दस्तुर था 
कि अपने घर अतिथि आने पर पत्नी उस के तुप्त्यर्थ अपित कर दी जाये। 
फिजियन लोगो के पास जब रोम सरकार को कर देने के लिए अन्य 
सामग्री की कमी पड़ती थी तो वह पत्नियो और बच्चो को भेज देते थे । 

प्राचीच काल से ही चीन का स्थान सभ्य जगत मे बहुत ऊँचा रहा 
हैं। चीनियो की अपनो संस्कृति के विकास के लिए सहस्नरों वर्षो तक 
निर्बाध अवसर मिला । जब मंचुओ ने उन को जीता तो उन की संस्कृति 
को ज्यों का त्यों अपना लिया । इस देश के इतिहास मे कई प्रभाव- 
शालिती और आदरास्पद स्त्रियो के नाम आते है परन्तु स्त्रियों के प्रति 
लोगों का जो दृष्टिकोण था उस|की व्यंजना प्रसिद्ध दाशंनिक कन्फ़्यूशियस 
इन शब्दों में करते है, “स्त्री सदैव परतस्त्र रहती है और उस को चाहिए 
कि अपने पति और इवसुर के प्रति समुचित रीति से विनीत रहे।” 
साधारण चीनी स्त्री का मुख्य काम क्या समझता है इस की झलक इस 
बात से मिलती है कि पत्नी की ओर बहुधा 'मेरे बच्चो की माता' कह 
कर संकेत किया जाता हैं। यह जान छेना चाहिए कि यह अनादरसूचक 
आख्या नही है । स्त्री सार्वजनिक क्षेत्र से प्राय: अछग रहती थी परन्तु 
घर पर उस का स्थान बहुत ऊँचा था। 

प्राचीन सिद्ध से स्त्रियों का स्थान अन्य बहुत-से देशों की अपेक्षा 


ई ख 
६ हिन्दू विवाह में कन्‍्यादान का स्थान 


ऊँचा था । वह पुरुषों के बराबर मानी जाती थीं और न केवल राज्य में 
बड़े पदों पर नियुक्त होती थीं प्रत्युत धर्मगुरुओं और धर्माचार्यों की श्रेणी 
में भी आ सकती थी । उन के बाहर निकलने पर कोई रोक-टोक न थी 
और विशेष अवसरों पर पति-पत्नी एक ही मंच पर, एक हो बड़ी कुरसी 
पर बैठा करते थे । 

ईसाई धर्म मे ईसा की माता मरियम का स्थान बहुत ऊँचा है । बह 
पूज्य दृष्टि से देखी जाती है । ऐसी अवस्था में ईसाइयो में स्त्री का बहुत 
आदर होना चाहिए था। परन्तु वस्तुतः ऐसा था नही । ईसाई होने के बाद 
भी विभिन्न जातियों के आचार-विचार प्रायः पूर्ववत्‌ रहे। बाइबिल मेः 
ऐसा उल्लेख है कि आदिनारी ईव से रुष्ट हो कर ईश्वर ते उस से कहा 
था, "मैं तेरे दुःखों को बढ़ाऊंगा', फिर यदि साधारण मनुष्य ईइवर का 
अनुकरण करें तो इस में आश्चर्य ही क्या है ? स्त्रियों को सम्बोधित कर 
के महात्मा टटर्युलिअन ने कहा है, “तुम नरक का द्वार हो । नर ईब्वर 
की प्रतिभा है, तुम उस को नष्ट कर देती हो ।” विवाह पवित्र संस्कार है 
और पत्नी को भगवान्‌ को साक्षी कर के यह प्रतिज्ञा करनी पड़ती है कि 
वह पति से प्रेम करेगी, उस का आदर करेगी और उस की वशवतिनी 
रहेगी । ईसाई धर्म बहुविवाह की आज्ञा नही देता परन्तु फिर भी पुरुष 
को बहुत-सी सुविधाएँ है। जैसे आचरण से स्त्री तत्काछ ही पतित ठहरा 
दी जायेगी वैसा यदि पुरुष करे तो उतनी कड़ाई नही बरती जाती । 
तलाक़ भी पुरुष को जल्दी मिलता है । 

अरबों में भी कभी लड़की का दर्जा बहुत छोटा माना जाता होगा और 

> वह विवाह आदि के विषय में पिता की इच्छा के भधीन मानी जाती होगी । 

कुरान और हदीस मे इस की ध्वनि मिलती है। आयशा के अनुसार जो 
स्‍त्री अपने पिता की स्वीकृति के बिना विवाह करती है, उस का विवाह 
प्रशस्य नही है । 

अबू हरैरा लिखते है, “एक स्त्री दूसरी स्त्री का दान विवाह में नहीं 

कर सकती और न कोई स्त्री स्वत. अपने को पति की अपित कर सकती 
है क्योकि जो स्त्री अपने को पुरुष को सौपती हैं वह व्यभिचारिणी होती 
है।” परन्तु इस के विरुद्ध इब्त अव्वास बताते है, “एक बार मुहम्मद 
साहव के पास एक महिला ने आ कर कहा कि मेरे पिता ने मेरा विवाह 
ऐसे पुरुष से कर दिया हैं जिस को में पसन्द नहीं करती । तब उन्होने 
उस को अपनी इच्छा पर छोड़ दिया अर्थात्‌ अपनी पसन्द के वर से विवाह 
करने की स्वतन्त्रता दे दी ।” सैयद अमीरअली का कहना ठीक प्रतीत 
होता है कि मुसलिम विधान के अनुसार पिता लड़को का अभिभावक या 
वलीमात्र है जो कन्या की ओर से कानूनी काम करता है, वह किसी भी 
दृष्टि से उस का स्वामी नहीं है। पति भी स्वामी नही होता । बालिग 
होने के बाद कानून उस को स्वतन्त्र मनुष्य के सभी अधिकार भ्रदान कर 
देता है । यह दु.ख का विपय हैँ कि व्यवहार में स्त्री का स्थान उतना ऊँचा 
न रह सका। परदे की प्रथा ने उसे और नीचे गिराया । यह तो सभी 
जानते है कि मुसलिस विघान के अनुसार पिता की सम्पत्ति मे छड़की का 
भी हक होता है। यह भाग लड़के के भाग से भले ही कम हो पर इस से 
स्त्रियों को कुछ न कुछ आर्थिक स्वतन्त्रता मिल जाती है जिस से समाज में 
उस को आदर का स्थान प्राप्त करने मे सफलता मिलती है और मिली है। 
[२] हिन्दू समाज के भीतर 

वर्तमात्र हिन्दू समाज की उपमा गंगा की घारा से दी जा सकती है । 
छोटी-बड़ी अनेक नदियाँ चारो दिशाओ से सैकडो कोस की यात्रा कर के 
इस में मिली है परच्तु मिलने पर सब एक हो गयी हैं, उन का एक नाम 
हो गया है। नदी मे जछ की जो मात्रा है, उस जल मे जो वेग है, वह इन 
सब नदियों की सम्मिलित देन है । -पर इन सब जलराशियो के बीच मे 
वह मूल घारा है जिस मे आ कर यह सब मिली हैँ । यदि वह आदिखोत 
न होता तो यह मिल कर एक होने का अवसर ही न पाती । इन सब के 
बीच मे शरीर मे प्राण की भाँति वह घार है जो गंगोत्तरी से निकल कर 


री 

गंगासागर तक. चली गयी है,. जो अपने क्रोड़ में सब नद-नदियों को स्थान 
देती गयी है और सब को अपने पवित्र नाम और अलौकिक प्रभाव का भागी 
बनाती गयी है। अनेक जातियों का समुच्चय आज हिन्दू समाज कहलाता 
है, अनेक संस्कृतियों के योगफल का नाम हिन्दू संस्क्ृति है पर इच सब के 
मूल में, इन सब का आश्रयस्थान और सम्बन्ध-सूत्र, इन सब में ओतप्रोत, 
वह संस्क्ृति है जिस को आर्य संस्कृति कहते है, जिस का प्रथम परिचय 
हम को उन लोगों मे मिलता है जो आज से कई सहख्र वर्ष पहले सप्त- 
' सिन्धव में रहते थे और अपने को आर्य कहा करते थे । 

आर्य जीवन की झलक हम को वेदों, मुख्यतः ऋग्वेद और अथर्ववेद 
से मिलती है । उस से यह स्पष्ट हो जाता है कि तत्कालीन समाज में 
स्त्रियों का स्थान बहुत ऊँचा था। पीछे से भले ही यह मात्र लिया गया 
हो कि स्त्री को वेद पढ़ने का अधिकार नही है, परन्तु वेदिक ऋषियों मे, 
मनुष्यों मे वेद को लाने वालों में कई स्त्रियाँ भी थीं। धर्म ओर अध्यात्म- 
शास्त्र की ऊँची से ऊँची भूमिकाओ मे स्त्रियों की गति थी । बुहृदारण्यक 
उपनिषद्‌ का. सारभाग याज्ञवल्वय की पत्नी मैत्रेयी की ब्रह्मजिज्ञासा के 
फलस्वरूप अवतरित हुआ था और विदेह की सभा में याज्ञवल्क्य से गार्गी 
नाम की विदृषी तपस्विनी ने शास्त्रार्थ किया था । स्त्रियों को सम्पत्ति पर 
रखने का भी अधिकार रहा होगा क्योकि याज्ञवल्क्य अपनी सम्पत्ति अपनी 
स्त्रियों में बाँट कर संसार से विमुख होने का प्रस्ताव कर रहे थे। स्त्री पति 
या उस के सम्बन्धियो की दासी न हो कर गृहस्वामिनी होती थी इस का 
प्रमाण वह मन्त्र देता है जो पहले-पहले सूर्या के विवाह में पढा गया और 
तंब से आज तक प्रत्येक शास्त्रसम्मत हिन्दू विवाह में दुहदराया जाता है : 

सम्राज्ली बछुरे भव, सम्राज्षी इश्र॒वां मव । 

, ननान्दरि सम्राज्ञी सव, सम्राक्षी अधि देवुु ॥ ऋकू० १०१८५॥४६। 
“सास, इवसुर, ननतद और देवरो पर सम्राज्ञी हो |” 
यह आदर्श उच आदर्शों से कितना ऊँचा है जिन मे स्त्री सदा परतन्त्र 

मानी जाती है और उस को यह आदेश दिया जाता है कि पति के सम्ब- 
न्वियों की सेविका बच कर रहे । प्रेम और आदर करने का कर्तव्य तो 
था परन्तु पति-पत्नी दोनो के छिए। विवाह के समय दम्पती संकल्प 
करते है : 

मस बते ते हृदय द्धासि, मम चित्तमनु चित्त ते5स्तु । 

मस वाचमेकमना जुघस्व, प्रजापतिष्टवा नियुनक्तु मह्मम्‌ ॥। 

“अपने ब्रत में तुम्हारे हृदय को धारण करता हूँ। तुम्हारा चित्त मेरे 
चित्त के अनुकूल हो । एक मन से मेरी बात का पालन करो, प्रजापति 
तुम को मेरे लिए नियुक्त करें।” 

पर इस अवस्था मे क्रमश. परिवर्तन हुआ । सप्तसिन्धव से बाहर 
आर्यो' का बहुत-सी ब्रात्य, वर्बर, असम्य और अधिकतर अनार्य जातियों 
से सम्पक हुआ। उत्त लोगो पर तो आर्य संस्कृति की अमिट छाप पड़ी 
ही परन्तु आर्य भी अछूते न बच सके । अरब, पठान और मुगल आक्र- 
मणो ने परिवर्तत को गति और तीत्र कर दी। अन्य उलठ-फेर के साथ 
स्त्रियों का स्तर नीचे गिरा। यह परिवर्तन अपनी छाया संस्कृत और 
प्राकृत तथा प्राकृत से निकली पीछे की भारतीय भाषाओं के वाद्मय पर 
छोड़ गया है। पुराने मन्त्र ज्यो के त्यो थे, पुराने संस्कारों का परित्याग 
नही किया गया परन्तु उन का व्यवहार निर्जीव हो गया। मन्त्रद्रष्टी स्त्रियों 
की वंशजाओं से वेद पढ़ने का अधिकार छित्त गया । कुछ स्मृतियों में, जो 
अन्त/साक्ष्य से अरब-पठान आक्रमण के प्रारम्भिक काल की बनी प्रतीत 
होती है, दृषित और बलात्‌ धर्मान्तर मे प्रवेशित स्त्रियों की शुद्धि के लिए 
बहुत सरल व्यवस्था दी हुई है। बहुधा तो मासिकधर्म से ही शुद्धि मान 
ली जाती थी। उन दिनो जो हिन्दू स्त्रियाँ विदेशियों के हाथ में पड़ जाती 
थी वह्‌ लौट आने का पूरा ध्रयत्त करती थी। इस प्रयास मे कइयों ने 
असाधारण शौय और दृढ़ता का परिचय दिया था। परन्तु पीछे से यह मान 
लिया गया कि जो स्त्री एक बार पतित कर दी गयी वह कभी शुद्ध नही 

हो सकती । इस का परिणाम यह हुआ कि स्त्रियों को लोटने का उत्साह 
जाता रहा और वह तथा उन की सनन्‍्तति उस हिन्दू समाज की कट्टर शत्रु 
बन गयी जिस ने उन का इस प्रकार निर्दय तिरस्कार किया था। 

यों तो वेदों में पुरुषों की अपेक्षा स्त्रियों के छोट होने की ओर कही- 
कही संकेत मिलता है परन्तु इस प्रकार के स्पष्ट वचन पीछे के काल में बहु- 
तायत से मिलते हैं । अपनी स्मृति के पन्द्रहवें अध्याय में वसिष्ठ कहते है : 

शोणितशुक्रसम्मवः पुरुषो भातापितृनिमित्तकः । तस्य प्रदानविक्रय- 
त्यागेषु मातापितरी प्रभवतः । 

“पुरुष माता-पित्ता के रज-वीर्य से उत्पन्न होता है, अतः माता-पिता' 
को उस को दान करने, बेचने और त्याग करने का अधिकार हैं ।” यहाँ 
तो सन्‍्तति मात्र पर अधिकार माना गया है परन्तु पीछे से यह अधिकार 
लड़कियों तक ही सीमित रह गया । मनु कहते है : 

पिता रक्षति कौमारे भर्ता रक्षति यौवने। 
रक्षन्ति स्थविरे पुत्रा: न स्त्री स्वातन्त्यमहति ॥ (९।३) 

“बचपन में पिता और यौवन में पति रक्षा करता है तथा बुढापे में 
पुत्र रक्षा करते है। स्त्री स्वतन्त्र रहने के योग्य नही है ।” 

इस वाक्य का यह भी अर्थ हो सकता है कि बचपन में पिता का, 
यौवन में पति का तथा बुढापे मे पुत्रों का कर्तव्य है कि स्त्री की रक्षा 
करें| स्त्री को अरक्षित, नि.सहाथ न छोड़ना चाहिए । 

घर में स्त्री का स्थान सदेव ऊँचा रहा। प्राचीन आर्य परम्परा का 
लोप नही हुआ । मनु ने लिखा है : 

एतावानेव पुरुष: यज्ञाया55त्मा प्रजेति ह । 
विध्राः प्राहुस्तथा चेतद्‌ यो भर्ता साउड्ना समता ॥ (९४२) 

“स्वयं, अपनी स्त्री, और सन्‍्तान को मिला कर पुरुष होता है । 
विद्वानों का कहना है कि जो पति है, वही स्त्री है ( अर्थात्‌ दोनों पूर्ण- 
तंया मिल्ले हुए है ) ।” 

इस का भाष्य करते हुए कुल्लकभट्ट ने वाजसनेय ब्राह्मण से यह वावध 
उद्धृत किये है 
जधथों ह वा एप आत्मनस्तस्माद यज्ञायां न विन्द॒ते नेतावजायते 
असर्वो हि तावक्ववति । अथ यदेव जायां विन्दते&्थ प्रजायते तर्हि सर्वो 
मवति, तथा चैतद्वद्विदो विश्रा बदन्ति यो भर्ता सच भार्या स्छता । 
“इस लिए वह अपने आत्मा का आधा ही रहता हैं जब तक विवाह 
नही करता । जब तक सनन्‍्तान नही होती तव तक असर्व रहता है । जब 
विवाह कर लेता हैं और सन्तान उत्पन्न कर लेता हैँ तब वह सर्व होता 
हैं। वेद के जानने वाले विद्वान ऐसा कहते है कि जो भर्ता है वही 
भार्या है ।” 
यह तो बड़ा ऊंचा विचार है परच्तु वह दूसरा विचार भी कि स्त्री 
स्वतन्त्र छोड़ने के योग्य नही है, फैलता गया । स्त्री को परतन्त्र रखने 
का कारण यह नही है कि वह कोमल मृणालतन्तु के समान रक्षा के योग्य 
हैं परन्तु यह कि वह पुरुष की गपेक्षा हीन प्राणी है और लोक-परलोक में 
पुरुष की उन्नति मे बाधा डालती है। भर्तृहरि कहते है : 
संसार तव निस्तारपद॒वी न दवीयसी । 
जन्‍्तरा दुस्तरा न स्यथुयंदि रे मदिरिक्षणा: ॥ 


“संसार से छुटकारा पाना कठिन न होता यदि मदिरासमान नेत्रवाली 
स्त्रियाँ वीच में बाधा न डालती ।” 


यह कोई नही पूछता कि स्त्रियो के मार्ग मे कौन बाघा डालता हैँ । 
साधारण मनुष्यों की तो बात क्या की जाये जब मर्यादापरुपोत्तम रामचन्द्र 


भी श्रेम और तप की मूर्ति सीता के प्रति निरादरसूचक शब्दों के प्रयोग 
करने का साहस कर जाते है 


विद्तिश्चास्तु ते भद्दे योड्यं रणपरिश्रमः 
स॒ तीण सुहृदां वीर्य्यान्न त्वदु्थ सया कृत: ॥॥ 


(वाल्सीकि० ६।११८।१७) 

है 


/ * “हे भद्दे, तुम यह समझ लो कि ' यह जो मंहायुद्ध मै मे किया है वह 
तुम्हारे लिए नही किया गया । 

ः रघुवंश में कालिदास भी यही बात कहते हैं। सीता को यह बात॑ 
समझा दी गयी है कि रावण से उन के. लिए युद्ध नही किया गया वरत्‌ 
इसलिए कि रावण ने रामचन्द्रजी को छेड़ा, था । पदा स्पएशनन्‍्तं दशति 
द्िजिह्न:---यदि कोई साँप को ठोकर लगायेगा तो वह उस को डसेगां 
ही ।” लंका की लडाई का कारण सीता के प्रति प्रेम नही ग्रत्युत रावण 
के प्रति अमर्ष था । 

यह बात भी मान ली गयी कि पति स्त्री के शरीर का स्वामी है 
ओर उस को दूसरे के हाथ में दे सकता है। ऐसा होता बहुत कम होगा 
परन्तु धारणा रूप से यह बात सब के मन में बैठ गयी थी। जब युधिष्ठटिर 
ने द्रौपदी को दाँव पर लगाया तो यह आपत्ति किसी ने नहीं की कि ऐसा 
करना अवैध होगा । स्वयं द्रौपदी को भी शंका नही हुई । उन्होंने केवल 
यह प्रश्न पूछा 

किन्तु पूव पराजेषीरात्मानमथवा नु सास । 

“किन्तु तुम पहले अपने को हारे या मुझ को ?” इस का भाव स्पष्ट 
है। यदि राजा पहले अपने को हार चुके होते तो वह परतन्त्र हो जाते 
ओर उन को जीव-अजीव किसी सम्पत्ति पर कोई अधिकार न रह जाता 
और यह द्रोपदी की बाजी लगा ही न सकते। 

स्त्रियों को दान में देने या अन्य प्रकार से हस्तान्तरित करने-की 
कहानियाँ मिलती है और श्रद्धालुओं को उन्त मे बर्बरता की दुर्गन्‍्ध नहीं 
आती । कबीर के जीवन की एक कथा प्रसिद्ध है। एक दिन सायंकालू 
उन के यहाँ ,एकाएक बहुत-से साधु आ गये । घर में अन्न न था। कबीर 
अपनी, पत्नी को एक सेठ के घर गिरवी रख आये । वह जानते थे कि यह 
दुराचारी हैं और मेरी पत्नी को कुदृष्टि से देखता है प्रर उसी से: उस 
समय पर्याप्त पैसा. मिल सकता था ।/ यह दूसरी बात है कि भगवान्‌ ने 

उस सती के धर्म की रक्षा की, परन्तु यदि कथा सच हो तो कबीर ने 
अपनी ओर से तो अपनो पत्नी के साथ घोर अनार्य और अमानव बरताव 
किया | कथा सच हो या झूठ परन्तु जो छोग उस को श्रद्धा के साथ सुनते 
है वह अपने को उस पाप का भागी बनाते हैं। यदि कहानी गलत है तो 
जिस ने इसे गढ़ा उस ने ऐसी वात कही जिस को तत्कालीव लोकमठ 
बुरा नही समझता था । 

इंसाई प्रचारकों ने भारतीय समाज फे काले चित्र खीचने में कोई 
कसर नही उठा रखी । ऐसी करुणोत्पादक बातें सुना कर ही वह अपने 
देशो के उदार व्यक्तियों से चन्दा जमा कर सकते थे । पश्चिम की सभ्यता 
की चकाचोध में अपनी बुद्धि की स्थिरता खो कर कुछ भारतीय समाज- 
सुधारको ने भी अपनी परम्पराओ की निन्‍दा के पुरू बाँध दिये। इन 
बातो में बहुत भतिरंजन था। सार्वजनिक रूप से स्त्रियों के व्यक्तित्व की 
विक सत होने के अवसर कम हो गये हों और समाज ने उन्त का पद 
पुरुषों से नीचा भले ही भाना हो परन्तु ऐसी कोई बात नहीं थी जिस से 
हिन्दू को दूसरों के सामने छज्जित होना पडे। रूक्ष्म , सरस्वती और 
दुर्गा की उपासना करने वाला, पार्वती, सीता और साविन्नी का यशोगान 
करने वाला, सप्तशती के इस वाक्य को वरावर सुनने वाला, खिय:ः 
ससस्ता: लकछा जगव्सु, तव देवि सेदाः "हे देवि, जगत की सब स्त्रियाँ 
आप की ही भेद है,” स्त्रियों को कहाँ तक नीचे गिराता । मनु के इस 
उपदेश का कि पितु: शतग्रुणा माता “पिता से माता का पद सौगना है 
श्रद्धा के साथ पालन होता था। महाभारत का यह वावय द्र॒ष्टव्य है > 

त्राह्मणेपु च ये झूराः खोषु जाति गोपु च। 
बुन्तादिव फल पक्‍व छतराष्ट्र पतन्ति ते ,। 

जो छोग ब्राह्मण, स्त्री, गअ और जाति का हनन करते हैं, वह 
छोग, है धृतराष्ट्र, पके फल की भाँति गिरते है ।” यहाँ स्त्री गछ और 
ब्राह्मण के समान पृज्य ठहरायी गयी है। 

यह सच है कि किसी-किसी स्मृतिकार ने स्त्रियों का पद बहुत नीचे 
गिरा दिया हैं। बृहस्पतिस्मृति कहती है : 
सहस्मेव धेनूनां शत चानडुहाँ समंम्र्‌ । 
शतानडुत्समं यान दशयानसभमं हय: 
दशवाजिसमा कन्या । 
यह इलोक दान प्रकरण में आया है । इस का तात्पर्य यह हैं कि एक 
सहस्त गोओं के बराबर एक सौ बैल होते है, सौ बैलों के बराबर एंक॑ 
यान ( रथ ) होता है और दस रथों के बराबर एक घोड़ा होता है। दस 
धघोड़ों के बराबर एक कन्या होती है । इस का तात्पर्य यह हुआ कि कन्या 
का बाज़ार भाव घोड़े बैलों के साथ सुगमता से स्थिर किया जा सकता 
है । परन्तु ऐसी भूर्खतापूर्ण बातों के साथ-साथ प्रचुर मात्रा में ऐसे वाक्य 
मिलते है जो स्त्रियों के प्रति सम्मान के द्योतक है । मनु स्पष्ट कहते है : 
न निश्क्रयनिसग स्याम्‌ भतुर्भाय्या विश्युच्यते । ( ९४६ ) 
“स्त्री का पति से विक्रय या दान के हारा विच्छेद नही हो सकता 


महाभारत का कहना है : 
यथैवात्मा तथा पुत्र: पुत्रेण दुहिता समा । 

“जैसे आत्मा वैत्ते ही पुत्र होता है और लड़की पुत्र के बराबर 
होती है 

संन्यासी संस्कार के सभी बन्चन तोड़ देता है। यदि उस का पिता 
भी मिल जाये तो संन्यासी उसे प्रणाम नही करेगा । परन्तु माता के लिए 
अथवाद है । माता के चरण संन्‍्यासी को छुमे ही होगे । 

पति था पुत्र के न होनें पर स्त्रियाँ बराबर राज्याधिकारिणी होती 
आयी है। इस सम्बन्ध में कभी कोई वैधानिक अड़चन नही पड़ी । वीर 
भारियों के नाम से भारतीय इतिहास के पन्ने भरे पड़े है । इस परम्परा 
का एक परिणाम तो प्रत्यक्ष हुआ । अन्य देशों की भाँति भारतीय स्त्रियों 
को मताधिकार के लिए लड़ना नही पड़ा । जब उने को वोट देंने का और 

चुने, जाने का' अधिकार मिला तो किसी ओर से भी विरोध नहीं हुआ । 
आज स्त्रियाँ बड़े-बड़े पदो पर नियुक्त होती है, इस की भी कोई प्रतिक्रिया 
नही देख पड़ती । 

सम्पत्ति के सम्बन्ध में स्त्रियों और पुरुषों में वेपम्य है । कुछ शास्त्र- 
कारो का तो यह मत है कि स्त्रियो को पैतृक सम्पत्ति में कोई भाग न 
मिलना चाहिए । तैत्तिरीय संहिता मे उव को अदायादी--दाय में भाग 
न पाने वाली--कहा है । वैदिक काल में भी सिद्धान्त और व्यवहार में 
कुछ अन्तर रहा होगा, ऐसा प्रतीत होता है। गतपथ ब्राह्मण में याज्ञवल्वय 
एक भोर कहते है : न ता; दायस्य चेशत “वह (स्त्रियाँ) दाय भोगने के 
थोग्य नही हैं ।” और दूसरी ओर स्वयं अपनी सम्पत्ति अपनी स्त्रियों मे 
बाँटते है। क्रमशः यह बात स्वीकार कर ली गयी कि विशेष परिस्थितियों 
में, स्त्रियों तक दाय उतर सकता है। | 

प्राचीन काल से ही स्त्रियो को यहाँ एक बहुत बड़ा अधिकार मिला 
हुआ है । स्त्री अपने पिता-माता से या प्रति से जो कुछ चलाचल सम्पत्ति 
पाती है उसे स्त्रीधन कहते हैं । उस पर उस का एकमात्र अधिकार होता 
है। पति पर चाहे जितना ऋण हो जाये परन्तु महाजन उस पर हाथ 
नही डाल सकता मृत्यु के बाद यह सम्पत्ति दिवंगता स्त्री की लड़कियों 
को मिलती है। इस व्यवस्था ने हिन्दू स्त्रियों को ऐसी आथिक स्वावीनता 
दे दी है जिस के लिए पाइ्चात्त्य नारी भी तरसती है।.... 

हिन्दू समाज मे अब तक विवाहविच्छेद ( तलाक ) की प्रथा नहीं 
थी। इस पर समाजसुधारको को बड़ी आपत्ति है। हो सकता है कि 
तलाक किन्ही दृष्टियो से अच्छी चीज़ हो परन्तु अब तक तो इस प्रथा के 
अभाव ने हिन्दू स्त्री की बहुत रक्षा की है। पति-पत्नी मे चाहे प्रेम न हो 
परन्तु स्त्री पतिकुछ के लिए पोष्या रही है। विधवा -होने पर भी उस का 
यह अधिकार अक्षुण्ण रहता था। इस लिए एक ओर तो चह रोटियो के 
लिए भिखारिनं; बनते से बच जाती थी, , दूसरी ओर पेट के लिए घ॒र्मः 

बेचने की लालच से भी दूर रहती थी। मैं यह नही कह रहा हूँ कि 
स्त्रियों के साथ दुर्व्यवहार नही होता; तात्पर्य केवल इतना है कि उन की 
रक्षा ओर ससम्मान जीवननिर्वाह के लिए भी पर्याप्त प्रबन्ध है । ई! 

सतीत्व को जो असाधारण महत्त्व दिया गया है इस पर कुछ लोगों 
को आइचर्य होता है, आज-कलरू इस पर हँसने और इसे असामयिक मानने 
की भी कुछ प्रवृत्ति है। यह भावना इस बात की द्योतक मानी जाती है 
कि पृरुष स्त्री को भुलावे मे डा कर अपने साथ बाँध रखना चाहता है। 
सम्भव हैं यह सब बातें अंशतः सच हों। पुरुष की सद्भावना की 
वकालत मैं भी नही करता परन्तु यह भी सच है कि हिन्दू समाज ने 
सतियों को जो ऊँचा स्थान दिया है गौरी, सावित्री, लोपामुद्रा, अरुन्धती, 
सीता को जिस आदर की दृष्टि से देखता है, उस का प्रभाव स्त्रियों के 
लिए बड़ा अच्छा हुआ हैं । स्त्री की सहज पवित्रता के सामने पुरुष को 
सिर झुकाना ही पड़ता है, स्त्री को भी इन आद्शों को अपने सामने 
रखना ही पड़ता है । 

' वर्तमान काल के सम्बन्ध में कुछ कहना आवश्यक है। वह तो 
हमारे सामने है । स्त्रियों की सामाजिक और आशिक स्थिति में भी परि- 
वर्तन हो रहे हैं। यह कहना कठिन है कि यह परिवर्तंव सब के सब कहाँ 
तक वांछनीय है । 

भारत मे और उस के अंगसूत हिन्दू समाज में भी द्रुत गति से अवस्था 
बदल रही है । कुछ परिवर्तन तो स्वाभाविक और काल्गति के अनुरूप 
है और कुछ केवल पश्चिम की नकल है। विवाह और दाय भाग के 
नियमों पर आलोचकों की कड़ी दृष्टि है, पुराने बिचार ढीले पड़ रहे है, 
पुंराने विश्वासों में वह पहले की शक्ति नही रही, पुराना आशिक, ढाँचा 
भी नही रहा। परिवर्तन होना ही चाहिए परन्तु गम्भीर ,विचार के बाद 
ताकि उस के प्रवाह में वह विचार और तन्‍मूलक प्रथाएँ भी न बह जायें 
जो हमारी.संस्क्ृति की प्राणस्वरूपा है । के 55. 78 


समाज में स्त्रियों का स्‍थान. २७ 


कम्यादान और 
हिन्दू विवाह में उस का महत्त्व 


दान शब्द दा धातु से निकला है | उस का प्रयोग खैरात, भेंट, सम- 
पण॑ के अर्थ में होता है। इन सब प्रकारो से वस्तु का हस्तान्तरण होता 
हैं और हस्तान्तरण के साथ-साथ उस का स्वामी बदल जाता हैँ । मुख्य 
प्रयोग तो यही है, यो व्यवहार में ऐसे स्थलों पर भी इस शब्द या इस से 
सम्बद्ध क्रिया पदो से काम लेते है जहाँ हस्तान्तरण या स्वामि परिवर्तन 
का भाव नही होता । उदाहरण के लिए, अतिथि को भासनदान किया 
जाता है भर्थात्‌ बैठने की जगह दी जाती हैं, दर्जी को कपडे दिये जाते हैं, 
परीक्षा दी जाती है इत्यादि ॥ 'कन्यादान' में दान शब्द का प्रयोग मुख्य 
अर्थ मे ही हुआ हैं। कन्या का वर को सोप दिया जाना कन्यादान हैं; 
उस प्रक्रिया को भी कन्यादान ही कहते है जिस के द्वारा यह दान सम्पन्न 
होता हैं। कन्या का पिता ही दाता होता हैं पर यदि पिता न हो तो 
याज्षवल्क्य के अनुसार क्रमात्‌ पितामह, बड़ा भाई और माता यह कृत्य 
कर सकते है | यदि इन में से कोई भी न हो तो कोई भी बड़ा सम्बन्धी 
पिता की जगह ले सकता है। वर ही आदाता होता है । 

यो तो कन्या को वर को अधित करने की प्रथा अन्यत्र भी पायी 
जाती हैं परन्तु हिन्दू समाज मे इस को जिस धामिक दृष्टि से देखा जाता 
है वह और कही नही है | दूसरी जगह वह केवल सामाजिक रिवाज हे 
जिस को छोड देने से विवाह की पद्धति मे कोई कमी नही आती । हिन्दुओं 
मे कन्यादान विवाह पद्धति का अनिवाय अंग है। आर्य समाज ने भी 


रे८ हिन्दू विवाह में कन्यादान का स्थान 


इसे रखा हे । अब तो इस की अनिवार्यता का केवल एक अपवाद रह 
गया है । 'अब' कहने का विशेष कारण है। हमारी सभी स्मृतियों ने ऐसा 
कहा हैँ कि विवाह के आठ प्रकार होते है ; ब्राह्म, देव, आर्ष, प्राजापत्य, 
आसुर, गान्धर्व, राक्षस और पैशाच । इन में से कुछ को तो विवाह कहना 
भाषा के साथ अन्याय करना-सा प्रतीत होता है। उदाहरण के लिए, 
पेशाच को बलात्कार से भिन्न मानना कठिन प्रतीत होता है । स्मृतिकारों ने 
इन को इसीलिए विवाह की पदवी दी है कि इन से जो सन्तान उत्पन्न हो 
वह वैध मान ली जाये और निराश्रय न रहे । आज-कल ब्राह्म ही वास्त- 
विक विवाह माना जाता है। हिन्दू-मात्र मे, कम से कम उन लोगों में 
जो न्यूनाधिक रूप से शास्त्रों का पालन करते है, यही प्रचलित है । 
स्मृतियों ने भी इस को ही सब से श्रेष्ठ और पवित्र बतलाया है। परन्तु 
इस के साथ-साथ गान्धर्व की भी मान्यता प्राप्त है । यदि कोई स्त्री और 
पुरुप साथ रहते हों और दम्पती-जैसा व्यवहार करते हो और यदि उन का 
विवाह अन्य किसी कारण से अवेध न होता हो तो उन के इस सम्बन्ध 
को विवाह-जैसा मान लिया जाता है। गान्धर्व विवाह में कन्यादान के 
लिए कोई स्थान नही है । 

यहाँ हम को ब्राह्मविवाह पर ही विचार करना है । इस में ही वस्तुत: 
कन्यादान होता हैं। विवाह की यह पद्धति बहुत लरूम्बी है। इस की अन्तिम 
कड़ी सप्तपदी है । 


कन्यादान से जो पुण्य होता हैं वह अक्षय्य और अपरिमेय है । लिग- 
पुराण के शब्दो में : 
यरावनिति सन्ति रोमाणि कन्यायाइच तनो पुनः । 
वावद्बघसहस्राणि. रुद्धकोके. महीयते ॥ 


“कन्या के शरीर में जितने रोम है उतने सहख्रवर्ष कन्या का दाता 
रद लोक मे निवास करता है ।”” 


कन्यादान और हिन्दू विवाह में डस का महत्त्व २९ 


मनु कहते हैं 
द्श पूर्वान्‌ परान्‌ वंब्यान्‌ आत्मान चकावशकस | 
ब्राह्मीपुन्र: सुकृतकृत. मोचयेदेनसः पितन्‌ ॥ (३।३७०) 
“बाह्य विवाह से उत्पन्न लडका अपने कुल के इक्कोस व्यक्तियों को 
पाप से ( नरक से ) मुक्त करता है--अपने पहले के दस, पीछे के दस 
और एक स्वयं । 
भविष्यपुराण की घोषणा हैं : 
ब्रह्मदेयान्तु यः कन्याम्‌ अलुंकृत्य प्रयच्छति । 
सप्त भूतान्मविष्याइच स्वकुके सप्त सानवान्‌ ॥ 
तेन कन्याप्रदानेन तारयिष्यव्यसशयम्‌ । 
“जो कन्या को अलंकृत करके ब्राह्म विधि से देता है वह निश्चय ही 
अपने सात पूर्वजों और सात वंशजो को नरक से बचा लेता है ।* 
आदवलायन इस से भी आगे जाते हैं : 
तस्यां जातो द्वादशावरान्‌ द्वादशपूर्चान्‌ घपुनाति । 
“उस मे उत्पन्न हुआ लड़का बारह पूर्वजो और बारह अवरजों को 
पविन्न करता है ।” 
इन वाक्यो की लाक्षणिक मीमांसा ही करनी चाहिए । शब्दश: अर्थ 
लगाना तो अन्याय होगा । यदि यो ही पूर्वज और अवरज पवित्र हुआ 
करे तो फिर कोई हिन्दू तो कभी नरक जायेगा ही नही क्योकि वह किसी 
न किसी कन्यादान करने वाले का पूर्वज या अवरज तो होगा ही । इस 
प्रकार के वाक्‍्यों को अर्थवाद की दृष्टि से देखचा चाहिए जिन में अति- 
शयोक्तिमय प्रगंसा के द्वारा किसी कतंव्य की ओर' प्रेरित किया जाता 
है । तात्पर्य यह प्रतीत होता हैं कि कोई छडकी वेव्याही न रह जाये । 
पिता न हो तो कोई और सम्बन्धी इस का दायित्व अपने ऊपर ले ले । 
यदि दुर्भाग्य से कोई भी सम्बन्धी न हो तो नारद कहते है 
यदा तु नेव कश्चित्‌ स्थात्‌ कन्या राजानसाब्जेत्‌ । 


डे ० हिन्दू विवाह में कन्‍्यादाव का स्थान 


* “यदि कोई न हो तो'कन्या राजा के पास जाये ।” ' 

इस का तात्पर्य यह है कि राज्य का यह कंत॑व्य था कि इस बात का 
प्रबन्ध करे कि विवाहयोग्य लड़कियों का विवाह हो जाये | वर्तमाचवकाल 
में राज्य के अधिकारों और कर्तव्यों के क्षेत्र का बहुत विस्तार हुआ है 
परन्तु इस कर्तव्य को किसी ने नही अपनाया है। प्राचीन हिन्दू राज्य 
इस विपय में बहुत आगे था । ' ' 

कन्यादान से पुण्यसंचय होने का विश्वास इतना दृढ़ है कि पिता के 
दान कर लेने पर बहुत से सम्बन्धी ज़ौर ऐसे छोग भी जो दूसरे वर्ण और 
कुल के होते है उस को दान देते है। कम से कम उत्तर भारत में तो 
ऐसा कई जगह देखा जाता है| यह शंका नही उठती कि एक बार दान 
की हुईं वस्तु का फिर कैसे दान होगा । 

दान करने के पण्य के साथ-साथ दान न करने के दण्ड का भी वर्णन 
है । इस से निष्ठा और दुृढ होती है । याज्ञवल्क्य कहते है : 

अप्रयच्छन्‌ ससाप्नोति अणहत्यामरताब॒ृती ||, 

“कन्या का दान न करने से उस के प्रत्येक ऋरतुकाल पर (पिता को) 
अ्रूणहत्या का पाप लगता है । 

कन्यादान का जहाँ-जहाँ विधान है वहाँ यह भी लिखा गया हैँ. कि 
कन्या को अपने वित्त के अनुसार सोना, चाँदी और अन्य बहुमूल्य द्रव्य 
देना चाहिए | दान के लिए जो संकल्प पढा जाता है वह इस प्रकार है 
( यह संकल्प आलन्दाश्रम, ; पूत्ता की छपी संस्कारपद्धति से लिया 
गया हू ) * 

अमुकप्रवरान्विवासकगोन्रोत्पन्नोडसकशर्सा56ं सम समस्तपिदर्णा निर- 
तिशयसानन्दुबह्मछोकावाप्त्यादिकन्याप्रतिपादनक्पाक्तफकावाध॑ये5नेन 
चरेणास्यां कन्यायामुलाद्यिष्यमाणसंतत्या द्वादशावरान्‌ द्वादश परान्‌ 
पुरुषान्‌ पविन्नीकत॒मात्मनश्च कक्ष्मीबारायणप्रीतये ब्राह्यविवाहविधिना 

कन्यादानम्ह करिएये । .. | 

अमक प्रवरान्वित अम॒कगोन्रोत्पन्न अमुक ( छर्मा, वर्मा आदि वर्णा- 
नुसार ) मैं कन्यादाव कल्प मे बताये गये निरतिशय सानन्‍द ब्रह्मलोक- 
प्राप्ति आदि फलो को अपने सब पितरों को प्राप्त कराने के लिए इस वर 
से इस कन्या में उत्पन्न होने वाली सन्‍्तति के हारा बारह पर बारह अवर 
पुरुषो को तथा अपने को पवित्र करने के लिए लक्ष्मीनारायण की प्रीति 
के लिए ब्राह्म-विवाह विधि से इस कन्या का दान करता हूँ।** 


जब “्रतियुह्लामि' कह कर वह अपनी स्वीकृति दे देता है तब दान 
के अनुख्ष दक्षिणा दी जाती है, क्योंकि दक्षिणा बिना कोई शास्त्रसम्मत 
दान सम्पूर्ण नही होता । 

विवाह के प्रसंग में शास्त्रों मे प्रायः सर्वत्र कन्या शब्द का प्रयोग 
हुआ है। यह एक प्रकार का पारिभाषिक शब्द माना जाता है और दस 
वर्ष की अविवाहिता लड़की के लिए आता है। स्मृतियों में कई जगह 
ऐस स्पष्ट आदेश है कि इस वय से आगे लड़की का विवाह नही टलना 
चाहिए। इस के पहले विवाह हो जाना तो बहुत ही श्रेयस्कर है । लड़की 
यदि विवाह के पहले रजस्वला हो गयी तो घर वालों को महान पातक 
लगता हूँ। इस लिए कुछ विद्वानों का मत है कि विवाह के सम्बन्ध मे 
सबत्र कन्या शब्द दस वष की ऊड़की के लिए हो आया है । ऐसा मानना 
समीचीन नही प्रतीत होता । कुछ स्मृतिकारों ने निश्चय ही यह अर्थ 
लिया है परन्तु यह व्याख्या सर्व-सम्भत नहीं हैं । बहुत छोटे वय में विवाह 
कर देने को प्रथा अर्वाचीन प्रतीत होती है । मन का परामर्श हुँ कि: 


त्रिंशहर्षो वहेत्कन्यां हथां द्वादशवार्षिकीम (मज्ु ० ९९४) 


“तीस वर्ष का वर बारह वर्ष की मनोहारिणी कन्या से विवाह करे ।” 
और वह यह भी आदेश देते है 


त्रीणि वर्षाण्युदोक्षेतर कुमा< तुमती सदी । 
ऊध्वे तु काछादेतस्माहिन्देत सदर्श पतिस ॥| (९९०) 


हिन्दू विवाह से कन्यादान का स्थान 


“ऋतुमती होने के पश्चात्‌ कुमारी तीन वर्ष तक प्रतीक्षा करे, यदि 
घर वाले तब भी उस का विवाह न करें तो योग्य पति से स्वयं विवाह 
कर ले । 

इस का अर्थ तो यह हुआ कि सत्रह, अठारह वर्ष के वय तक का 
विवाह तो मनु को भी सम्मत है। फिर नारद ने जो यह आदेश किया 
है कि यदि घर वाले विवाह न करें तो कन्या राजा के पास जाये, यह 
आदेश भी दस वर्ष की लड़की के लिए नहीं हो सकता । इन बातो से यह 
प्रतीत होता है कि साधारणत: कोई भी अविवाहिता स्त्री कन्या कहलाती 
थी। इस का अपवाद वही स्त्रियाँ हो सकती थी जिन्होंने किसी कारण 
से तपश्चर्या और योगाभ्यास मे जीवन बिताने का संकल्प कर लिया हो । 
इस के कई उदाहरण है । महाभारत में सुलभा का आख्यान है । उन की 
तपोनिष्ठा का विलक्षण कारण है : 

सा5हँ तस्मिन्‌ कुछे जाता मतयसति मह्विधे। 
विनीता मोक्षधम्मंषु चराम्येका झुनिम्रतम्‌ ॥ 

“उस कुल में उत्पन्न हुई मैं अपने योग्य वर के न होने से मोक्षधर्म 
में विनीत हो कर अकेली मुनितन्रत का पालन करती हूँ ।” 

ऐसी देवियों को जिन का विवाह होना ही नहीं है कन्या कहना 
निरथथक है । 

कन्या के बराबर का ही वर शब्द है। वर वह पुरुष हुआ जो वरण 
करता है या जिस का वरण किया जाता है । साधारण बोलचाल मे दृल्हें 
को, उस पुरुष को जिस का विवाह होने वाला है, वर कहते है । 

यदि कन्या देय वस्तु है, यदि उस का दान करने से दाता और उस 
के कुल में उत्पन्न और उत्पन्न होने वाली पीढियों को पुण्यसंचय होता है, 
तो फिर इस दान से अन्य दान की भाँति कुछ और भी फल घटित होगे । 

दान की हुई वस्तु का उपभोग नही हो सकता । दान की हुई गऊ का दूध 

ग्रहण करना पाप होगा । हाँ, यदि कोई बहुत बड़ो आवश्यकता पड़ जाये 
और गत्यस्तर न हो तो मूल्य दे कर दूध काम में छाया जा सकता हूँ। 
हिन्दू कन्या के प्रति ऐसा ही व्यवहार करता है । लड़की के घर का अन्न- 
जल ग्रहण नहीं किया जाता, उस के घर की कोई और वस्तु भी व्यवहार 
मे नही छायी जाती । यदि कोई ऐसी परिस्थिति उत्पन्न हो गयी कि 
कही और से काम की वस्तु उपलब्ध नही हो सकती तो मूल्य देकर कन्या 
की सम्पत्ति का उपयोग कर लेते है परन्तु मूल्य वबाज़ारभाव से कंद्दी 
अधिक दिया जाता है। भआदित्य-पुराण में आदेश है : 

अप्रजायां तु कन्यायाँ नाइनीयात्तस्य थे ग्ृहे | 

ब्रह्मगदेया विशेषेण नेव सोज्यं सदैव तु॥ 

“जब तक कन्या को सन्‍्तान न हो जाये, तब तक उस के ( जामाता 
के ) घर नही खाना चाहिए। विशेषकर ब्राह्म विवाह में दी गयी लड़की 
के घर कभी नही खाना चाहिए ।* 

सनन्‍्तान हो जाने के उपरान्त लड़की के घर खाना या उस की अन्य 
वस्तु का उपयोग करना उतना बुरा नही माता जाता । यह भी समझ 
लेता चाहिए कि सन्‍्तान से तात्पर्य यहाँ पुत्र से है। हिन्दू दायविभाग के 
अनुसार गर्भ मे आने के साथ ही लड़का पैतृक सम्पत्ति का भागी हो 
जाता है अतः पुत्र के जन्म होने से अब सम्पत्ति केवल छड़की जामाता की 
नही रही, वरन्‌ दौहित्र भी अंशत. उस का स्वामी हो गया । 

नाती - लड़की के लडके - का पद बड़ा ऊँचा माना जाता है । 
वह पुत्र के समान ही चरक से उद्धार करने मे समर्थ होता है । पुत्र का 
हे हि मड लिए पड़ा हैं कि वह पृत्‌ ( अर्थात्‌ नरक ) पे त्राण करता 

॥ लूछ य्‌्‌ 5, 
ता व 
पु पुत्र तो इस योग्य भी 


नही होते कि अपने को सँभाऊू सके । जैसा कि बोधायनी गृह्य परिभाषा 
में लिखा है : 


६: हिन्द 
इ न्डू विवाह में कन्‍्यादान का स्थान 


न मांसपेशछ: पुत्रो नाअंविद्वान्नाप्यकम्मेकृत । 
स्वयं न याति य: स्वर पितरं तारयेत्स किम ॥ 
“मांसपिण्ड पुत्र नहीं होता, न जो अविद्वान्‌ और अधर्मचारी है वह 
पृत्र होता है| जो स्वयं स्वर्ग तही जायेगा, वह पिता को क्‍या तारेगा ।” 
फिर भी पृत्रोत्पत्ति के लिए लोग बड़े-बड़े यत्न करते है, न जाने 
कितने जप-तप करते-कराते हैं । कुछ नहीं होता तो दत्तक ले कर सन्तोष 
करते है । 
जिन को पुत्र नहीं होता वह नाती से भी वैसी ही आशा रखते है, 
पुत्र के अभाव में नाती अपने नाना की सम्पत्ति का स्वामी भी होता है । 
यदि अतिशयोक्ति न मानी जाये तो नाती का पद पृत्र से भी बड़ा है--- 
पुत्र तो पिता को ही सँभालता है परच्तु नाती पचीस पीढ़ियों तक का 
त्राण करता है। 
विवाह के प्रसंग में देते की बात एक और स्थलरू पर भी आती है । 
उस का कन्यादान से कोई सम्बन्ध नही है परन्तु प्रसंगतः उस का भो 
उल्लेख कर देता हुँ। ऋग्वेद (१०८५।४१) मे सूर्या के विवाह के प्रसंग 
में वर कहता है : 
सोमो दृद॒द्‌ गन्धर्वाय गन्धर्वों दुददग्नये । 
रयि च पुत्नॉइ्चादादग्निमह्यमथा इसाम्‌ ॥ 
इस से पहले वाला मन्त्र कहता है : 
सोमः प्रथमो चिचिंदे गन्धवों विविद्‌ उत्तर: | 
तृतीयों अग्निष्टे पतिस्तुरीयस्ते मज्ुष्यजाः ॥ 
इस का तात्पर्य यह है कि है कन्या, पहले सोम ने तुझे पाया, फिर 
गन्धर्व ने । तेरा तीसरा पति अग्नि हुआ और चौथा पति मनुष्य की 
सन्तान अर्थात्‌ मनुष्य है । 
इस का यह अर्थ नही हो सकता कि एक स्त्री के कई पति होते है या 
विवाह के पहले देवगण कन्या का भोग करते है । यह तो घोर पाप की 

बात होगी । यहाँ पति का अर्थ पाता-रक्षक-ही हो सकता है। इस बात 
की पुष्टि बाद वाला मन्त्र करता है। उस का स्पष्ट अर्थ यह है कि कन्या 
के शैद्वव काल मे सोम उस के रक्षक होते है, फिर वय बढने पर वह 
इस भार को गन्धर्व को सौंपते हैं। इसी प्रकार और बड़ी होने पर गन्धर्व 
अग्ति को यह काम सुपुर्द करते हैं। जब कन्या वयस्का होती है तो अग्नि 
वर को कन्या और कन्या के साथ पुत्र और धन-सम्पत्ति दे कर भारमुक्त 
होते है । यह मन्त्र अब भी विवाह प्रकरण मे पढे जाते हैं । 


६ हिन्दू विवाह में 
डे हन्‍्दू विवाह में कन्‍्यादान का स्थान 


कन्यादान की बंचधता 


संस्कारगणपति के अनुसार ब्राह्मविवाह पंचाग होता है। पाँचो अंगों 
के नाम वाग्दान, प्रदान अर्थात्‌ कन्‍्यादान, वरण, पाणिग्रहण और सप्तपदी 
हैं। वाग्दान का अर्थ यह है कि कन्या का पिता यह बचन देता है कि 
दैवज्ञों के बताये शुभ दिन में वह अपनी कन्या का अमुक वर से विवाह 
कर देगा, वर का पिता भी इसी प्रकार का वचन देता है। विवाह के 
लिए जो दिन निश्चित हो चुका होता है उस के दो-चार दिन पहले वर के 
सम्बन्धी और मित्र कन्या के घर जाते है और कन्या के पिता से प्रार्थना 
करते हैं कि कन्या को अमुक वर को प्रदान कीजिए । इस का नाम वरण 
है। सब बात तो पहले से निश्चित रहती है, प्रार्थना स्वीकार कर ही ली 
जाती है। पाणिग्रहण, कन्यादान और सप्तपदी से सभी छोग परिचित है । 
पिछले अध्याय में कन्‍्यादान का आवश्यक वर्णन कर भी दिया गया है । 

कन्यादान, पाणिग्रहण और सप्तपदी का तो आज भी चलन है परच्तु 
वारदान और वरण का वह रूप अब नही रहा । कम से कम उत्तर भारत 
में तो वरण का लोप-सा हो गया है । वाग्दान है पर वह फलदान और 
तिलक में अन्तर्भत हो गया है; इन में रुपयो की लेन-देन का महत्त्व अधिक 
है, अन्य बातों का कम | कन्या का पिता तो कुछ वचन देता भी है परन्तु 
यदि वर का पिता कोई प्रतिज्ञा करता है तो वह पुरोहितों के मुँह से निकले 
इलोकों मे ही रह जाती है। प्रसंगागत वैदिक मन्त्र यदि पढ़े भी जाते है तो 
उन की ओर कोई ध्यान नही देता । फिर भी इन दोनों कृत्यों का महत्त्व 

है। यह प्राचीन परम्परा और विचारों पर प्रकाण उलते हैं और ट्न ने 
शेप तीनो छृत्यो को समझने और उन को मीमासा करने में झहावता 
मिलती है। विवाह को पंचाग कहने से यह बात निकलती है कि पौचों 
अंग सम्बद्ध है और एक दूसरे की अपेक्षा करते है । पीछे का कोएं गो 
अंग हो, वह पूर्ववर्ती अगो की आधारशिला पर ही स्थित रह सकता ५ 
कन्या का वर को दिया जाना वनन्‍्यादान है, यह तो हम देख चुके 
है। कभी-कभी एक मित्र दूसरे को कोई वस्तु भेंट कर देता है परन्तु ऐसी 
भेंट का कोई धामिक महत्त्व नही होता । कन्यादान दा धामिक महत्त्व 
हैं। मित्र भेट की हुई वस्तु को छोटा सकता हूँ परन्तु दी हुई कन्या 
लोौटायी नही जाती । परन्तु प्रब्न यह है. कि वया सचमुच कन्या का दान 
हो भी सकता है, क्या कच्यादान वैध दान है ? हम इस प्रश्न पर कई 
दृष्टियो से विचार करेगे। 
यह तो मानी वात है कि उसी वस्तु का दान हो सकता है जो अपनी 
सम्पत्ति हो । सम्पत्ति हस्तान्तरण विवान ( ट्रान्स्फर आँव प्रॉपर्टी ऐक्ट ) 
कहता है कि “यदि एक व्यक्ति के द्वारा, जिसे दाता कहते है, दूसरे व्यक्ति 
को, जिसे आदाता कहते है, कोई चल या अचल सम्पत्ति इच्छापूर्वक भौर 
विना किसी प्रत्युपकार की आशा के हस्तान्तरित की जाये तो इस हस्ता- 
न्त्रण को दान कहते है।” अपनी टीका में डी० एफ़० मुल्ला कहते है कि 
आध्यात्मिक या नैतिक लाभ की आशा से किया गया हस्तान्तरण दान हों सकता 
है। इस विधान के अनुसार यदि अपना कोई ऐसा स्वत्व हो जो न्यायालय 
के सामने लाया जा सकता हो तो उस का भी दान हो सकता हैं । जैसे 
यदि किसी महाजन का किसी व्यक्ति पर रुपया बाकी हो तो वह इस ऋण 
का दान कर सकता है । इस विघान के अनुसार कन्या का दान तभी 
वेध हो सकता है जब वह या तो चल या अचल सम्पत्ति हो या न्यायालय 
के सामने लाने योग्य स्वत्व हो । यह स्पष्ट हैं कि कन्या इन दो मे से एक 
भी नही है । आज-कल का विधान यह नही मानता कि कन्या पिता की 
कक हिन्दू विवाह में कन्‍्यादान का स्थान 


सम्पत्ति है, अतः कन्यादान अवैध है । परन्तु किसी प्राचीन प्रथा को आज- 
कल के विचारों की कसौटी पर कसना स्यात्‌ न्याय्य न हो । इसलिए हम 
को यह देखना है कि हमारे प्राचीन शास्त्र इस विषय में क्या कहते है । 
हेमाद्वि दानखण्ड ने देवल के इस वाक्य को उद्धृत कर के दान के 
सच्चे स्वरूप को बतलाया हैं: 
पात्रेभ्यों दीयते नित्यमनपेक्ष्य प्रयोजनम्‌ । 
केवर्ल त्यागबुद्धचा यत्‌ धम्मदानं तदुच्यते ॥| 
“धर्मदान वह है जो केवल त्याग-चबुद्धि से प्रयोजन की अपेक्षा न कर 
के सत्पात्रों को दिया जाता है। 
प्रयोजन की व्याख्या है : वृष्टफलानुसन्धान | अदृष्ट फल की आकांक्षा 
दान को दूषित नही करती । श्रीकृष्ण ने गीता में कहा है : 
दातव्यमिति यद्यानं दीयतेडनुपकारिणे। 
देशे काले च पात्रे च तदानं सात्तिक स्म्ृतस्‌ ॥| (१७।२०) 
“उपयुक्त देश और काल में अनुपकारी ( भर्थात्‌ जिस से प्रत्युपकार 
की आशा नही है ) पात्र को 'देना कर्तव्य है! इस बुद्धि से जो दिया जाता 
है वह सात्तविक दान है।” 
इन अवतरणों से शुद्ध दान के स्वरूप का, उस के अनुषंगियों का 
बोध तो होता है पर यह वैधानिक परिभाषाएँ नही है । गोविन्दानन्द ने 
दानक्रिया-कौमुदी मे यह परिभाषा की है : 
उद्देयगतस्वामित्वजनकत्यागो दानम्‌ । 
“दान वह त्याग है जो युगपत्‌ उदिष्ट (नामांकित) व्यक्ति में स्वामित्व 
उत्पन्न करता है।” 
इस का तात्पर्य यह है कि स्वामित्व दाता से आदाता में चला जाता 
हैं। वस्तुतः शब्दान्तर से आज-कल की कानूनी व्याख्या इसी को दृह- 
राती हैं । 
तब फिर प्र॒इन यहाँ पर आ कर टिकता है कि क्या लड़की पिता को 

सम्पत्ति है? क्या पिता का उस के शरीर पर स्वाम्य है ? हम वगिष्ठ- 
स्मृति का वह वाक्य देख चुके है जिस मे वह कहते है कि माता-पिता 
को सन्‍्तान को बेचने, दाव करने या अन्‍य प्रकार से त्याग देने का 
पूर्ण अधिकार है। निश्चय ही कभी ऐसा माता जाता होगा । शुत.गेफ 
की कथा वैदिक कार की है। उस के पिता ने उस को हरिइ्चन्द्र के हाथ 
अग्नि को वलि देने के लिए बेच दिया था। पीछे से विद्वामित्र ने उसे 
बचाया । इस अवसर पर विब्वामित्र ने बहुत कड़ी भाषा में हरिद्चन्द् 
और उत्त के पुरोहित की भर्त्सना की और अग्ति को भी बलि से भी 
वंचित रहना पडा । सम्भवत तभी से नर-वलि और सच्तान-विक्रय की 
प्रथा बन्द हो गयी । बाद को सनन्‍्तान का बेचना अवैध हो गया और बड़े 
पातको मे गिना जाने छगा । मनु कहते है . 
न कन्याया: पिता विद्वान यूह्लीयाचछुल्कमण्वपि । 
गृह्ज_ छुल्क हि छोभेन स्यान्नरो5पत्यविक्रयी ॥ 

“विद्वान्‌ पिता कन्या के लिए थोड़ा-सा भी शुल्क न ले। लोभवश 
शुल्क लेने से मनुष्य अपत्यविक्रयी - सन्‍्तान बेचने वाला - हो जाता है । 

इस का तात्पर्य यह हुआ कि पिता अपनी लड़की को बेच नहीं 
सकता, अतः वह उस के शरीर का स्वामी नही है । जब कन्या उस की 
सम्पत्ति नही हैं तो उस का दान भी नही कर सकता । 

सम्भव है इस पर यह आरोप उठाया जाये कि पिता का लड़की पर 
सीमित स्वत्व हैं । वह उस को बेच नही सकता परल्तु पुण्यार्जन के लिए 
उस का दान कर सकता है। मान छोजिए कि यह तर्क ठीक है । तब 
कन्यादान के द्वारा पिता इस सीमित स्वत्व को अपने जामाता को हस्ता- 
न्तरित कर सकता हैं। उस अवस्था में जामाता को यह अधिकार होगा 
कि इस स्वत्व को किसी अन्य व्यक्ति को हस्तान्तरित कर दे । परन्तु 

महाभारत मे यह कथा आयी है कि किसी राजा 

ने जिस का नाम मित्ररुह, सौदास या कल्साषपाद था, अपनी पत्नी मद- 


: यन्‍्ती को वशिष्ठ को दान में दिया । ऐसा प्रतीत होता है कि यह कथा 


अर्थवादात्मक हैं और इस का उद्देश्य दान की प्रशंसा करता है। स्त्री 
सर्वथा अदेय मानी जाती है और नारदस्मृति के अनुसार अदेय को देने और 
लेने वाले को राजदण्ड लगता है। अतः पति को पत्नी पर ऐसा कोई 
स्वत्व नहीं है। दूसरे शब्दों मे उस को इ्वसुर से ऐसा कोई स्वत्व नही 
मिला । इस का तात्पर्य यह हुआ कि पिता को कन्या पर ऐसा कोई 
स्वत्व--दान करने का अधिकार--नही है। पिता अपनी रूडकी के शरीर 
का पूरा या आशिक स्वामी नही माना जा सकता । इस लिए कन्या दान 
वैध नही है। इस सम्बन्ध में श्रीकृष्ण ने महाभारत में उल्लेखयोग्य बात 
कही हैं। जब उन की बहन सुभद्रा का आर्जुन के साथ विवाह हुआ तो 
उन के भाई बलदेव तथा अन्य छोगों ने भी यह आपत्ति की कि विवाह 
सत्कुलोचित ब्राह्म ढंग से होता चाहिए था, इस पर श्रीक्षष्ण ने कहा : 
प्रदानमपि कन्याया: पशुवत्‌ को5नुमन्यते । 

“पशु को भाँति कन्या के दाव का अनुमोदत कौन करता है ।* 

इस का भी तात्पर्य स्पष्ट है कि पशु सम्पत्ति हो सकता है, कन्या नही । 

दूसरे प्रकार से विचार कर के भी हम इसी निष्कर्ष पर पहुँचते है । 
जहाँ स्वाम्य होता है वहाँ उपभोज्यता भी होती है अर्थात्‌ वस्तु का स्वामी 
यदि चाहे तो किसी न किसी प्रकार अपनी सम्पत्ति का उपभोग कर 
सकता है। प्रइन यह है कि क्‍या पिता को कन्या के शरीर पर ऐसा कोई 
अधिकार है ? यदि लड़की यावज्जीवन अविवाहिता रह जाये तो क्‍या 
पिता उस के शरीर का कोई वैध उपयोग कर सकता है ? इस प्रश्न का 
एकमात्र उत्तर यह हैं कि ऐसा नहीं हो सकता । तब फिर यह नही कहा 
जा सकता कि पिता को कन्या के शरीर पर किसी प्रकार का स्वाम्य है । 

दूसरे प्रमाण भी हम को इसी ओर ले जाते है। स्मृतियों और 
तत्सम दूसरी पुस्तकों मे बार-बार यह कहा गया है कि ब्राह्म विवाह उसी 

कन्या से हो सकता है जो प्रत्ता या दत्ता हो। इस में स्पष्ट ही कन्यादान 
की ओर संकेत है। रत्नाकर के अनुसार: प्रदान स्वाम्यकारणम्‌। प्रदाने- 
नेव कन्यायां वरस्य स्वास्यं जायते दातु: स्वाम्यं निवतते--..“प्रदान 
ही स्वाम्य का कारण है। प्रदान से ही कन्या मे वर का स्वाम्य उत्पन्न 
होता हैं दाता का स्वाम्य निवृत्त होता है ।” यही बात यम कहते है : 
नोदकेन विना चाय कन्यायाः पतिख्च्यते * अनुत्पादितस्वत्वाया: 

कन्वाया: पाणिग्रहणसंस्कारात्‌ पति स्वासिस्वत्ववान्न--“संकल्पपूर्वक 
कन्यादान के बिना यह ( वर ) कन्या का पति नही कहलाता*“'यदि इस 
प्रकार कन्या पर स्वत्व न उत्पादित हो गया हो तो पाणिग्रहण संस्कार- 
मात्र से पति कन्या का स्वामी नही हो सकता |” परन्तु हम पहले 
देख चुके है कि पिता स्वयं कन्या का स्वामी नही है अतः वह दूसरे को 
स्वाम्य कैसे हस्तान्तरित करेगा ? इस का तात्पर्य यह हुआ कि कन्यादान 


के द्वारा वर को कन्या पर कोई स्वत्व, कोई अधिकार नही प्राप्त होता । 
इस दशा में कन्यादान निरर्थक कृत्य है । 


अन्य प्रकार से भी इस मत की पृष्टि होती है । यह स्मृतिसम्मत लछोका- 
चार हैं कि यदि सप्तपदी के पहले वर की मृत्यु हो जाये तो कन्या का दूसरा 
विवाह हो सकता है । इतना ही नही, याज्ञवल्क्य तो यहाँ तक कहते है + 

दत्तामपि हरेत्पूर्वाच्छे यांश्चेद्दर आब्जेत्‌ । 

“यदि पहले से श्रेष्ठ चर मिल जाये, तो दी हुई कन्या को लौटा ले ।” 

यह आदेश तो बहुत अच्छा है परन्तु इस से कई महत्त्वपूर्ण प्रइत खड़े 
होते है । स्वयं याज्ञवल्क्य ने अन्यत्र कहा है : 

सकृत्मदीयते कन्या हरंस्तां चौरदण्डमाक्‌। 

कन्या एक बार दी जाती है, उस को हरने से चोरी का दण्ड 
लगता है ।” 

यदि कन्यादान से वर सचमुच कन्या का स्वामी हो जाता हैं तो फिर 
कन्या को हरने वाछा निश्चय ही चोर है। परन्तु उस दशा में पिता उस 


मै वि मे 

को लौटा कर दूसरे वर से, चाहे वह कितना भी योग्य क्यों न हो, कैसे 
विवाह कर सकेगा ? और फिर सप्तपदी के पहले वर के मर जाने पर 
उस का दूसरा विवाह केसे हो सकेगा ? कन्यादान के बाद वह वर की 
सम्पत्ति हो गयी और वर के मरने पर वर के दायादों की, उस की अन्य 
सम्पत्ति पर सत्ताधारियों की सम्पत्ति हो गयी । वह चाहे जो करें परन्तु 
पिता का उस पर कोई अधिकार नही रहा। परन्तु स्मृतियो के स्पष्ट 
आदेश यह बतलाते है कि सप्तवतदी तक पिता को अधिकार रहता है। 
अतः कन्यादान से वर को कन्या पर स्वाम्य नहीं प्राप्त होता, अन्यथा यह 
मानता पड़ेगा कि इवसुर अपने जामाता का दायाद होता है, जो धर्मशास्त्र 
के सर्वदा विरुद्ध है । 

ऐसा नही समझना चाहिए कि प्राचीनकाल मे किसी को इस सम्बन्ध 
में शंका नही होती थी । पारस्कर गुह्यसूत्र के भाष्य में कर्क ने कन्यादान 
के प्रश्न पर सुन्दर विचार किया है। उन के तर्क की तह में वही 
सिद्धान्त है जिस के अनुसार आज भी सम्पत्ति का हस्तान्तरण होता है । 
वह कहते है : 

'आदाय ग्रहीत्वेति चोमय॑ न चक्तव्यम्! उच्यते च तत्किमथम्‌ ? 

अप्रतिग्रहस्यापि प्रतिग्रहविधिना आदानं यथा स्यादिति। 

स्वत्वत्यागपूवक हि परस्वत्वापादनं दानम्‌ । न च कन्या कथ्थ॑- 
चिद्प्यस्थकन्या कु शकक्‍यते, नापि परस्य कन्या भवति, विवाह- 
स्पोत्तरमपि ममेय॑ कन्येत्यमिधानात्‌ । अन्न गोणो दुदाति: ॥ 

“ले कर, ग्रहण कर के, ऐसा नहीं कहना चाहिए। परन्तु कहा 
जाता है, वह क्यों ? इस लिए कि अप्रतिग्रह का भी प्रतिग्रह की विधि से 
आादान हो जाये । स्वस्वत्वत्यागपूर्वक दूसरे में स्वत्व का आपादन दान 
होता है। परन्तु कन्या कभी भी अस्वकन्या नही की जा सकती, न वह 
दुसरे की कन्या होती है। विवाह के पीछे भी पिता उस को 'मेरी कन्या 
कहता हैँं। यह 'दान' शब्द का प्रयोग गौण है ।* 

बरी हनन 


इस का अर्थ स्पष्ट है। कन्या सदा पिता की लडकी रहती है, पति 
की छड़की नहीं होती। जो सम्बन्ध पिता का उस के साथ विवाह के 
पहले था, वह पीछे भी बना रहता है। अत. न पिता किसी स्वत्व का 
त्याग करता है, न पति कोई स्वत्व प्राप्त करता है। इस लिए कन्यादान 
वास्तविक दान नही है । यो ही व्यवहार में इस को दान कहते हैं । यह 
उस ढंग की क्रिया है जिस को अँगरेजी कानून के शब्दों मे लीगल 
फिक्शान', वैधानिक अलीक कहते है । ऐसे अछीकों से समाज में बहुत 
काम लिया जाता हैं। जिन स्त्रियो का आजन्म विवाह नहीं होता वह 
कभी-कभी कुमारीपन का दोप मिटाने को पेड से विवाह कर लेती है । 
कन्यादान भी ऐसा ही कृत्य है । लड़की का पितृगृह छोड़ कर पतिगृह में 
रहना कल्पित दान के द्वारा वेंध बना दिया गया है । 

और भी कई महत्त्वपूर्ण प्रइ इस प्रसंग में उठते हैं। यदि कोई 
व्यक्ति उस भाव से दान देता हैं जिस का उपदेश श्रीकृष्ण ने गीता में 
किया है, यदि उस का स्वत्वत्याग जुद्ध दातव्यवुद्धि प्रेरित है, तव तो कुछ 
कहना नही है । वह अपने कर्तव्य का पालन कर चुका । यदि ऋतसत्या- 
त्मक कर्मसिद्धान्त के अनुसार उस को इस कृत्य से पुण्य की उपलब्धि 
होती है तो वह उस को यदृच्छया ग्रहण कर लेगा । परन्तु यदि कोई वस्तु 
किसी फलविशेष की आकाक्षा से दान की जाये, चाहे वह फल भौतिक या 
दृष्ट न भी हो, तो फिर कई उलझने उठ खड़ी होती है। आदाता को भी 
वह शर्त स्वीकार होती चाहिए । यदि दाता एक उद्देश्य से दान करता है, 
आदाता किसी दूसरे उद्देश्य से ग्रहण करता है तब तो कठिनाई होगी । 
दान समीचीन होगा ही नही। किसी महत्त्वपूर्ण शास्त्र-सम्मत संस्कार की 
पद्धति में ऐसी द्विविधा के लिए स्थान नही होता चाहिए; परन्तु वस्तु- 
स्थिति यह है कि कन्यादान के विषय में गहरा हैविध्य है । 

दाता का उद्देश्य तो कन्यादान के सकलप से ही प्रकट हो जाता है । 
वह अपने किए और अपने कुछ के चौबीस अन्य व्यक्तियों के लिए नरक 

से त्राण और स्वग में अक्षय्य निवास चाहता है। परन्तु क्या आदाता भी 
कन्या को इसी लिए ग्रहण करता है ? इस में सन्देह है । 
पहली बात तो यह हैं कि वह अपने और पूर्वजों के लिए ऐसी सुवि- 
धाएँ चाहता है, मरने के उपरान्त ससुराल वालों की क्या गति होगी इस 
की उस को विद्येष चिन्ता नही है । फिर इस स्थरू पर हम को वागर्दान 
और वरण की ओर ध्यान देना चाहिए। यद्यपि आज-कल इन का महत्त्व 
पहले-जैसा नही है फिर भी विवाह के दूसरे अंगों पर इन से प्रकाश पड़ता 
हैं। इन में आने वाले मन्त्रो का अब भी थोड़ा-बहुत उपयोग होता है । 
द्राह्यायण गुद्यसृत्र के अनुसार वर के सम्बन्धियो को चाहिए कि वर 
का नाम, गोत्र आदि बत॒ला कर कन्या के पिता से कहें, धरप्रजाथ बृणी- 
महे और कन्या का पिता कहे, दास्यासि । घम्मप्रजाथ बृणोमद्दे का अथ 
हुआ : “हम धर्मप्रजा के लिए वरण करते है, अर्थात्‌ इसलिए कि इस से 
धर्मप्रजा हो, ऐसी सनन्‍्तति जो धर्मशास्त्र के अनुसार औरस हो अथवा जो 
स्वयं धर्मचारिणी हो । कन्या का पिता दूँगा” कह कर इस माँग को 
स्वीकार करता है । आपस्तम्ब गुह्मसूत्र मे धर्मप्रजार्थ की जगह भ्रजासह- 
त्वकम्मभ्य; आया है । वरण के उपरान्त कन्या को कौषीतक गृह्मसृत्र के 
अनुसार यह आशीर्वाद दिया जाता है : 
प्रजास्त्वयि दधामि, पश्ुंस्व्वयि दधामि, तेजो ब्रह्मव चस्य॑ त्वयि दधामि 
“तुझ में प्रजा ( सन्‍्तति ) धारण करता हू, तुझ में पशु ( अर्थात्‌ 
धन ) धारण करता है, तुझ मे ब्रह्मवर्चसतेज धारण करता हूँ।” संकेत 
यह है कि विवाह के फलस्वरूप कन्या को यह वस्तुएं प्राप्त होगी । 
संस्कार पद्धति के अनुसार वाग्दान के समय कन्या का पिता कहता है : 
वाचा दत्ता मया कन्या पुत्राथ स्वीकृता त्वया । 


कन्यावछोकनविधो निश्चितरुत्व॑ सुखी भव ॥ 
“कन्यावलोकन विधि के द्वारा आपने अपने पुत्रके लिए मेरी वाग्दत्ता 


कन्या को स्वीकार किया है । आप सुखी हों ।” और वर का पिता कहता है : 

चाचा दत्ता व्वया कन्या पुत्राथ स्वीकृता मया। 
वरावलोकनविधी निश्चितस्त्व॑ सुखी भव | 
“आपने वरावल्‍ोकन विधि से जो कन्या का वाग्दान किया उसे मैंने 
अपने पतन्न के लिए स्वीकार किया । आप सुखी हो । 
अग्तिवेश्य गृह्यसूत्र के अनुसार विवाह के अन्त में वर कहता है : 
अनया सह सया कर्म्माणि कतंव्यानि। प्रजाइचोत्पादयितव्या।, तदशथ 
एना परिणेष्ये । 
“इसके साथ मुझे ( वैदिक ) कर्म करने है और प्रजा ( सन्‍्तान ) 
भी उत्पन्न करनी है, इसलिए इस से विवाह करता हूँ । 
वैदिक कर्म अर्थात्‌ यज्ञ सस्त्रीक ही हो सकते है । तैत्तिरीय ब्राह्मण 
का स्पष्ट कहना हैं कि : अयजक्षियों वा एप योउ्पत्नीक:--“जो पत्नीहीन 
है वह अयज्ञिय, यज्ञ का अनधिकारी हूँ ।” इसीलिए वर कहता हूँ कि 
मुझे इस के साथ कर्म करने है । यही वात ऋग्वेद के सूर्याविवाह प्रकरण 
में कही गयी है | वर कन्या से कहता हैं कि तुम वीरसू और देवकामा, 
वीर पुत्रों की माता और देवकार्य में चित्त देने वाली वनों । 
इस सारी वात-चीत में कही कन्या के पिता के क्ुटुम्बियों की चर्चा 
नही है । वर के हित के लिए विवाह हो रहा है । ताकि उस को सन्‍्तान 
हो और वह यज्ञ कर सके । यज्ञ करने का फल वर को ही मिल सकता 
हैं, उस के ससुराल वालो को नही । कही भी पंचमहायज्ञ या इष्टापूर्त के 
संकल्प में यह बात नही कही जाती कि इस कृत्य का फल यजमान के 
इवसुर को मिले | वर कन्या का हाथ पकड़ते समय पाणिग्रहण के अवसर 
पर कन्या से कहता है : 
ग्रह्रामि ते सोभगत्वाय हस्तं _मया पत्या जरदृश्टियथास, । 
सो अय्यमा सविता पुरन्धिसत्य॑ त्वदुर्गाहपत्याय देवा: ॥ 
( ऋक १०।८७।३६ ) 
में तेरा हाथ सौभाग्य के लिए पकड़ता हूँ जिस से तू मुझ पति के 

साथ वृद्धा हो ( भर्थात्‌ हम दोनो बहुत दिनों तक जियें )। भग, अर्यमा, 
सविता और पुरन्धि ( पूषा ) देवों ने तुझे मुझ को गाहपत्य के लिए दिया 
हैं। इसलिए दिया है कि मैं गृहपति बनूँ | 

वरण और वार्दान मे यह बात स्पष्ट कर दी गयी है कि वर कन्या 
को किसलिए चाहता है और कन्या के पिता ने उन शर्तों को स्वीकार 
किया है । उस ने किसी स्थरू पर दूसरी शर्त नहीं रखी, अपने या अपने 
पूव॑जों के हित का नाम नही लिया, नही तो सम्भव था कि वर पक्ष इस 
शर्त पर कन्या का ग्रहण न करता । अब सब बातों के तय हो जाने पर 
वह किसी नयी शर्त का प्रक्षेप चहीं कर सकता। वह यह नही कह 
सकता कि मैं इस कन्या को अपने कुल के कुछ व्यक्तियों के हिंत के लिए 
दे रहा हैँ । कन्‍्यादात का संकल्प उन बातों के प्रतिकूल हैं जिन के आधार 
पर विवाह निश्चित हुआ था, अतः कन्यादान अवैध है । 

प्राचीनकाल में ऐसा नही था | आज जो उद्देश्य संकल्प मे बताया 
जाता है वह पीछे से जोड़ा हुआ प्रतीत होता है। कन्यादान के पुराने 
संकल्प का रूप वैखानस गृह्मसूत्र मे मिछ्ता है। उस के अनुसार कन्या 
का पिता कन्या इसलिए देता है : अस्य सहधम्मेचारिणी सवतीति ब्राह्े 
विवाहे धम्म४जासम्पत्त्यथ यज्ञापत्यथ अद्ददेवर्षिपितृतृप्त्यथं-“इस की 
सहधर्मचारिणी हो इसलिए ब्राह्मविवाह में धर्मप्रजा की उत्पत्ति के लिए, 
यज्ञ सम्पादन के लिए और ईदइवर, देवगण, ऋषिगण और पितृगण की 
तृप्ति के लिए ( वर को कन्या देता है ) |” यह संकल्प परिपूर्ण है और 
सर्वथा वेदसम्मत है तथा वरण, वाग्दान और पाणिग्रहण में जो सिद्धान्त 
अन्तहित हैं उन के अनुकूल है । 

इन सब बातों को ध्यान मे रखते हुए डॉक्टर आल्टेकर ने दि पोजि- 
शन आँव विमेतर इन हिन्दू सिविलिजेशन” में जो यह मत प्रकट किया है 
वह ठोक प्रतीत होता है: 

“यह बतलछा देना चाहिए कि कन्या का दान उपचारमात्र था। 

उस से पति को यह अधिकार नही मिलता था कि पत्नी से चाहें जैसा वर- 
ताव करे । जिस वस्तु को मनुष्य यज्ञाग्नि के सामने पविन्न दान के रूप 
में प्राप्त करता है वह वस्तुत. ऐसी थाती हैँ जिस के समुचित प्रतिपालन 
के लिए वह ईव्वर के प्रति दायी है।” सच बात तो यह हैँ कि न केवल 
पति वरन्‌ दम्पती अपने ऊपर एक पवित्र कर्त्तव्य लेते हैं । वह यह संकल्प 
तो करते नही कि हम वधू के पिता और उन्न की आगे-पीछे की पीढियो 
को पापो के दण्ड से मुक्त करा देंगे, हाँ उन कर्मो का ब्रत लेतें हैं जो 
प्रत्येक गृहस्थ के लिए करणीय हैं। ऐसे कर्मो का याज्वल्क्यस्मृति के 
पंचम अध्याय में विशद वर्णन है और कालोचित व्याण्या के साथ उन का 
महत्त्व आज भी उतना ही है । 
थोड़ी देर के लिए हम कन्यादान की वंधता के प्रश्न को छोड़ देते है 
और इस बात पर विचार करेंगे कि उस से किस प्रयोजन की सिद्धि होती हूँ । 
ऐसा माना जाता है कि कन्यादान से वर कन्या का स्वामी वन जाता 
है, हम इस मत की आलोचना कर चुके हूँ और यह दिखला चुके है कि 
वर कभी भी कन्या का स्वामी नही होता । इस दृष्टि से तो कन्यादान 
निरर्थक हैं । अब यदि यह निश्चय हो कि वर-कन्या को पति-पत्नी बनाने 
में कन्यादान का कोई उपयोग हो तव भी उस की सार्थकता हो सकती हैं । 
वर-कन्या में पतित्व ओर पत्नीत्व किस क्षण में आता हैं इस सम्बन्ध में 
शास्त्रो का एक मत नही देख पड़ता । द्राह्यायण गृह्यसूत्र की वृत्ति में वरण 
का वर्णन करते हुए रुद्रस्कन्द ने पत्युज्ञातय.---'पति के जातिवाले'-प्रयोग 
किया हैं। यह छोग वध्वा.---वधू के'-घर जाते है । कन्यादान होने के 
पहले ही पति और वधू शब्दों का व्यवहार विचित्र है। इस से इतना तो 
प्रतीत होता है कि सामान्य बोलचाल मे ऐसा प्रयोग हो जाता था। 
एक और विचारणीय वात है । यदि यह मान भी लिया जाये कि 
कन्यादान से किसी प्रकार के स्वत्व का उत्पादन होता है तो यह काम 
एकांगी होगा । वर को तो कन्या पर अधिकार मिला परन्तु कन्या को 


४८ हिन्दू विवाह में कन्यादान का स्थान 


कया मिला ? उस के लिए 'अधिकार' शब्द का व्यवहार उतना ही उचित 
होगा जितना कि पाले हुए पशु के लिए। यदि यह माना जाये कि गाय 
बकरी को अपने स्वामी से भरण-पोषण पाने का अधिकार पत्नी को भी 
वर से होगा । इसीलिए वह भार्या कहलाती भी है । एक अन्तर है। 
भेड़ बकरी को सब कुछ चुपचाप सहना पड़ता है, भार्या रोटी कपड़े के 
लिए न्यायालय के द्वार खटखठा सकती है । 

विवाह का समानार्थक उद्गाह है । इन शब्दों का व्यवहार शिक्षित, 
अशिक्षित, बाल, वुद्ध सभी करते है और इन का अर्थ भी सुबोध, सब का 
जाना हुआ है ! परन्तु जो वस्तु सामान्य मनुष्य को सुबोध लगती है उसी 
में कभी-कभी विद्वानों को शंका हो जाती है। साधारण मनुष्य ऐसा 
मानता है कि विवाह वह छृत्य या उपचार है जिस के परिणामस्वरूप 
स्त्री-विशेष पुरुष-विशेष की पत्नी और वह पुरुष उस का पति हो जाता 
है। स्मृतितत््वम्‌ के अनुसार भार्य्यात्वसम्पादक॑ अहर्णं विवाह०- 
“भार््यत्व ( और अर्थापत्ति से पतित्व ) सम्पादक ग्रहण को विवाह कहते 
है ।” यह परिभाषा तो.बोलचाल के अनुकूल ही है, परन्तु इस मे ग्रहण- 
शब्द विचारणीय है। ग्रहण से यह ध्वनि निकलती है, किसी से ग्रहण, 
किसी से स्वीकृति या प्राप्ति। विवाह के लिए यह आवश्यक होगा कि 
कोई किसी से कुछ छे । विवाह की समूची पद्धति मे देने-लेने की बात 
वरण, वाग्दान और कन्यादान मे देखी जाती है। कन्यादान प्रकरण में 
वर को प्रतिग्रहीता कहा भी जाता है। तो क्या इस से यह मान लिया 
जा सकता है कि कन्यादान पर विवाह सम्पूर्ण हो जाता है अर्थात्‌ 
पाणिग्रहण और सप्तपदी के पहले ही सम्पन्न हो जाता है ? इस कल्पना 
का समर्थन एक अप्रत्याशित स्थल से मिलता है। हरिवंश महाभारत का 
पूरक ग्रन्थ माना जाता है और पूज्य दृष्टि से देखा जाता है। छोगों को 
ऐसा विश्वास है कि उस को पढ़ने और सुनने तथा उस की श्रति ब्राह्मण 
को देने से नि.सन्तानों को भी सन्‍ततिलाभ होता हुं। उस सम निशंकु उपा« 

स्यान वाम की कथा आयी है । इस का संक्षिप्त कथानक यह हैं कि राजा 
श्रग्याएण के लड़के सत्यक्रत ने किसी लडकी को विवाहमण्डप से हर लिया। 
उस के इस कृत्य से रुष्ट हो कर पिता ने घर से निकाल दिया और जंगल 
में इवषचों के साथ रहने का आदेश दिया । अन्त में विद्वामित्र की सेवा 
से उस के पाप का प्रायश्चित्त हुआ। सत्यत्रत के इस निन्‍्दनीय कार्य का 
वर्णन इन शब्दो मे किया गया है : 
पाणिग्रहणसन्त्राणां विध्त चक्रे स दुमतिः । 
येन सार्य्या ह॒ता पूव कृतोह्ाहा परस्य वे ॥ 

: उस दुर्मति ने जिस ने पहले से उद्ाह की हुई दूसरे की भार्या को 
हर लिया था पाणिग्रहण मन्त्रो में विष्त डाला । 

इस इलोक की भाषा अद्भुत है। हरिवश-जैसी प्रशस्त पुस्तक में आने 
से विचार को और भी खीचती है। एक स्त्री किसी की भार्या थी, इतना 
कहना ही पर्याप्त था परन्तु कतोढ्माहा ( उद्गाह की हुई, विवाहिता ) कह 
कर उस बात की और पृष्टि कर दी गयी । विवाहिता भार्या कहना वैसा 
ही है, जैसे आज-कल पत्नी की जगह धर्मपत्ती कहने का चलन बढ गया है । 
अस्तु, जब भार्या हरी गयी तो विवाह के पीछे ही ऐसा हुआ होगा। परन्तु 
यहाँ कहा गया है कि पाणिग्रहण मन्त्रो में विष्त डाला गया, पाणिग्रहण 
नही होने पाया । तो फिर क्‍या पाणिग्रहण के पहले ही स्त्री भार्या हो 
जाती है और विवाह पूरा हो जाता हैं ? यदि ऐसा होता हैं तो फिर पाणि- 
ग्रहण और सप्तपदी का उपयोग क्‍या है ? 

ऐसा प्रतीत होता है कि विवाह शब्द के शास्त्रीय भर्थ से काल पा कर 
कुछ परिवर्तत हुआ हैँ । स्मृतितत्त्वम्‌ के अनुसार विदवाहस्तु पाणिग्रहणा- 
त्पूव बृत्त एच--“ विवाह तो पाणिग्रहण के पूर्व ही हो चुकता है ।” यह 
वाक्य हरिवश मे दिये हुए प्रयोग के अनुसार है । इस से ऐसा प्रतीत होता 
है कि पाणिग्रहण के पूर्व के तीनो कृत्यो--वरण, वाद्धाव और कन्यादान- 
के समुच्चय को किसी समय विवाह कहते थे । परन्तु यह नहीं पता चलता 

कि पाणिग्रहण और सप्तपदी का कोई संयुक्त नाम था या नही ।, यह भी ज्ञात 
नही होता कि सम्पूर्ण कृत्य को क्या कहते थे। यह तो स्पष्ट ही है कि विवाह 
शब्द का यह प्रयोग संस्कारगणपति के इस कथच के सर्वथा प्रतिकूल है : 
वाग्दानं च प्रदानं च वरणं पाणिपीडनस्‌ । 
सप्तपदीति पश्चाड़ो विवाह, परिकीर्तित: ॥ 
“विवाह पंचांग कहलाता है। उस के यह अंग है : वाग्दान, प्रदान, 
( कनन्‍्यादान ), वरण, पाणिपीडन ( पाणिग्रहण ) और सप्तपदी ।” 

- इसी प्रकार मनु ने एक जगह विवाह शब्द का भ्रमोत्पादक प्रयोग 
किया है। वह कहते है : स्वगोन्नाद्‌ अश्यते नारी विवाहात्सप्तमे पदें-- 
'तारी विवाह से सातवें पद पर अपने गोत्र से पृथक होती है ।” अर्थात्‌ 
पति के गोत्र मे मिल ज़ाती है। विवाह से सातवें पद पर” का कुछ ठीक 
अर्थ नहीं छगता । सातवाँ पद तो सप्तपदी का अन्तिम पद हुआ । यदि 
यह विवाह से सातवाँ पद है, तो फिर विवाह किस को कहते है ? क्‍या 
पाणिग्रहण की समाप्ति का नाम विवाह है। यह'भी बोलचाल का ढीला 
प्रयोग है, शुद्ध शास्त्रीय दृष्टि से ठीक नही है । 

यह प्राय. सर्वसम्मत सिद्धान्त है कि सप्तपदी के अन्तिम पद पर 
विवाह की विधि पूरी होती है। स्मृतितत्त्वम्‌ के अनुसार कृत्स्नं हि जाया- 
पतित्व॑ सप्तमे पदे---“सम्पूर्ण जायापतित्व ( पति-पत्नीसम्बन्ध ) सप्तम 
पद पर ( उत्पन्न होता है या सम्पन्न होता है )।” मनु भी कहते है . 
ँ पाणिप्रहणिका सन्त्रा. नियतं दारलक्षणस्‌ । 
तेषां निष्ठा तु विज्ञेया विद्वद्धि, सपसे पदे ॥ 
“पाणिग्रहण के मन्त्र निश्चय ही पत्नीत्व के लक्षण है । विद्वानू लोग 
जानते हैँ कि उच्त की निष्ठा (उन्त की समाप्ति ) सप्तम पद पर होती हैं।” 
इसी बात को यम भी कहते है : 
नोदकेन न वा वाचा कन्याया: पतिरिष्यते । 
पाणिग्रहणसंस्कारात्‌ पतित्व॑ सप्तमे पदे ॥ 


फन्यादान दी, नेघता ७३ 


“उदक ( कन्यादान ) या वाग्दान से कत्या का पति नही कहलाता । 
पतित्व पाणिग्रहण संस्कार से सातवें पद पर होता है। 

यहाँ पाणिग्रहण संस्कार से” कहना कुछ अनावश्यक-सा प्रतीत होता 
है और भ्रामक भी हो सकता है। सप्तम पद तो सप्तपदी का अंग है । 
मनुस्मुति के भाष्य मे कुल्लक भट्ट ने इस के पहले दिये इलोक के पाणि- 
ग्रहणिकामन्त्रा: (पाणिग्रहण के मन्त्र ) की व्याख्या वैवाहिक मन्त्र किया है। 
उन्त का तात्पर्य है कि ऐसे स्थलों मे विवाह की जगह पाणिग्रहण लिख 
दिया गया है । यही बात यमस्मृति से उद्धुत इलोक के लिए भी छागू है । 

इन सब बातो से यह सिद्ध होता हैं कि पति-पत्ती सम्बन्ध सप्तपदी 
के अन्तिम पद पर स्थापित होता है । इस के पहले जो कुछ होता है वह 
प्रस्तावता मात्र है । आधुनिक व्यवहार भी यही है, न्‍्यायारूय भी इसी 
वात को मानते है । सम्पत्ति-सम्बन्धी बहुत-से अभियोगो की सफलता 
असफलता इसी बात पर टिकती है कि सप्तपदी यथावत्‌ हुई या नही । 
यदि इस से कुछ भी नुटि प्रमाणित हुई तो ऐसा माना जायेगा कि विवाह 
हुआ ही नही । 

कभी-कभी ऐसा कहा जाता है कि कन्या तो सप्तपदी के बाद ही 
भार्या होती है परन्तु वर कन्यादान के साथ ही उस का स्वामी हो जाता 
हैं। पर यह पक्ष तो सर्वथा अमान्य है। पहले तो मैं यह दिखला आया 
हैँ कि कोई व्यक्ति स्त्री के शरीर का कभी भी स्वामी नही हो सकता । 
दूसरे, यह प्रश्न उठता है कि कन्यादान और सप्तपदी के बीच में वैधानिक ' 
अवस्था क्‍या है ! वर स्वामी है पर पत्ति नही है, कन्या सम्पत्ति है परन्तु 
पत्नी चही ह। क्या वास्तविक स्थिति ऐसी ही है ? मान लीजिए कि 
कन्यादान के बाद ही कोई वर उठ खड़ा हो और शोष कृत्य रोक दे तो 
वया होगा। स्त्री उस को भार्या तो हुई नही, इस लिए उस को पत्नी के 
अधिकार प्राप्त नही हुए। वह वर को सम्पत्ति हो गयी। उस को इस बन्धन 
ते छुड़ाने को कोई विधि शास्त्रो मे नही दी है। तो वया वर उस को अपने 

घर क्रीत दासी की भाँति ले जा सकता है ? यदि प्रदानः स्वाम्यकारणम्‌--- 
का सिद्धान्त ठीक हैं तो उस को ऐसा अधिकार होना चाहिए। परन्तु यह 
तो शास्त्रों का उह्देश्य नहीं हो सकता। देव, ऋषि, पितृगण इस लिए 
तो नहीं पुकारे जाते कि किसी पुरुष के हाथ में दासी, या गाय बकरी 
की भाँति सम्पत्ति के रूप में एक निरीह अबला सोप दी जाये । इस का 
बचाव यों कह कर नही किया जा सकता कि वर कन्यादात पर केवल 
स्वामी होता है, पति सप्तपदी पर होता है, परन्तु कन्या कन्यादान के 
साथ ही पत्नी हो जाती है। सार्य्यात्वानुनिष्पादि प्तिखसू--भार्यात्व 
के साथ ही पतित्व निष्पन्न होता है ।” यहाँ अनु” का अर्थ क्षणान्तर 
नही प्रत्युत युगपत्‌ ही करना होगा। पति और पत्नी, भर्ता और 
भार्या, अन्योन्याश्रित है, इन में अन्वयव्यतिरेकी सम्बन्ध है। जहाँ 
एक होगा, वहाँ दूसरा होगा। न बिना भार्या के भर्ता हो सकता 
है, न बिना भर्ता के भार्या हो सकती है। अतः कन्यादान यह नही कर 
सकता कि वर को स्वामी तो बना दे पर कन्या को भार्या न बनाये । परन्तु 
जब यह स्पष्ट है कि कन्या सप्तपदी के अन्तिम पद पर ही भार्या होती हैं 
तो वर भी उसी समय भर्ता होता होगा। कन्यादाव से वर को कोई 
अधिकार नही प्राप्त होता । 

इन सब तर्को से यह स्पष्ट है कि कनन्‍्यादान से न किसी स्वत्व का 
सर्जन होता है न विसर्जत और न हस्तान्तरण । कन्यादान के पूर्व और 
पदचात्‌ वर और कन्या के परस्पर सम्बन्ध मे कोई अन्तर नही पड़ता, 
उन में कोई नया सम्बन्ध स्थापित नही होता । यदि कन्यादान इस उद्देश्य 
से किया जाता हो कि पिता और उस के पूर्व तथा परवर्ती कुट्ुम्बियों को 
अपने पापों से छुटकारा पाने का सस्ता उपाय हाथ रूम जाये तो इस 
उद्देश्य की सिद्धि नही हो सकती । यदि कन्यादान के यही अभिप्राय है तो 
वह निष्फल क्रिया है और किसी प्रकार की हानि की आशंका के बिता 


विवाह की पद्धति से निकाली जा सकती है । 

तीसरे अध्याय को पढने के बाद सम्भव हे ऐसा प्रतीत हो कि में 
कन्यादान को व्यर्थ समझता हूँ और यह चाहता हूँ कि विवाह पे पद्धति 
में से उसे मिकाल दिया जाये । वस्तुतः मेरा यह अभिप्राय नही है । मेरी 
शिकायत यह है कि हम कन्यादान के वास्तविक भाव को भूल गये है । 
मेरा अभियोग यह है कि हिन्दू समाज के सहज नेताओ, हमारे ब्राह्मणों ने 
हमारे बहुत से कृत्यो और संस्कारो को, जिन मे-से कन्यादान भी एक हैं, 
तमाशा बना डाला है। कुछ थोड़े से वैदिक मन्त्रो में बहुत से नये अनुष्दु प्‌ 
इलोक मिला दिये गये, यज्ञ जो मुख्य कृत्य था एक कोने मे डाल दिया 
गया, वैदिक देवताओं को पौराणिक देव-देवियो ने दवा लिया। इस प्रकार 
समूचा रूप ही बदल जाता है। आर्यजाति के पूर्व पुरुपो, ऋषियों और 
मनुओं का उद्देश्य लुप्तप्राय हो जाता है और उन की जगह क्षुद्र भावनाएँ 
बैठा दी जाती है । आज हिन्दू विवाहपद्धति नीरस हो गयी हैं और उस से 
जी ऊब उठता हैं। उभय पक्ष के पुरोहित न जाने क्या पढते हैं जिस का वर- 
कन्या से कोई सम्बन्ध नही देख पड़ता, कुछ वाक्यो का अनुवाद मातृभाषा 
में कर भी दिया गया तो ऐसा करने का ढंग प्रभावोत्पादक नही होता । 

मेरा आक्षेप संस्कृत भाषा पर नही है। मेरी राय है कि संस्कृत का 
ही व्यवहार होना चाहिए अन्यथा हिन्दू विवाह में संस्कार का रूप ही न 
रह जायेगा । प्रदेश-प्रदेश, वर्ण-वर्ण की अलग भापा हो कर विवाह साधा- 
रण व्यापारी इकरारतामो-जैसी चीज़ बन जायेगा । लैटिन भाषा का प्रयोग 

पृथ्वी-भर के रोमन कैथेलिक करते है परन्तु अपने संस्कारों के गाम्भीर्य को 
नही बिगड़ने देते । आवश्यकता इस बात की है कि पुरोहितवर्ग, और 
' उस से भी पहले हमारा पण्डितसमाज, स्वयं विवाह के अंगों के भेद को 
समझे और फिर विवाह काल में वर-कन्या को समझाये । 

मेरी समझ में कन्यादान का महत्त्व बहुत बड़ा है। हम देख चुके है 
कि विवाह पंचांग है । पहले के दो अंगों मे वर-कन्या के अभिभावकों और 
दूसरे गुरुजनों मे बातचीत हुई है। उन्‍्हों ने सब बातों को देख कर 
सम्बन्ध स्थिर किया हैं। ऐसा मानना चाहिए कि भावी दम्पती को इस 
बातो का पता होगा परच्तु अब तक प्रत्यक्ष रूप से उन का काम नहीं 
पडा । यह बात अब तीसरे अंग, कन्यादान में होती है । वर और कन्या 
का एक-दूसरे से परिचय होता हैं। परन्तु केवल इतनी बात नही है । 
परिचय के साथ-साथ कन्या का पिता वर से यह प्रार्थना करता है कि 
आप इस कन्या को ले लीजिए और वर इस प्रार्थना को स्वीकार करता 
है। यही प्रतिग्रह है। परन्तु प्रतिग्रह--कन्या को देने और लेने--का 
उद्देश्य वह नही है जो आज लोक मे प्रचलित है। पिता का कन्या पर 
कोई स्वत्व नही है जिसे वह वर को हस्तान्तरित कर सकता हो । यह 
भी नही है कि लड़की उस के लिए भार हो गयी है, वह इस बोझ को 
दूसरे के कन्धों पर फेंकना चाहता है। बात दूसरी ही है। कन्या का 
पिता वर को अधिकार नही वरन्‌ कर्तव्य सौपना चाहता है। देने-लेने का 
इस प्रसंग मे यही अर्थ हैं। अब तक उस ने लड़की का भरण-पोपण किया 
और उस को ऐसी दैहिंक और बौद्धिक शिक्षा दी कि वह समाज में अपने 
यथोचित स्थान को प्राप्त करना तभी पूरा होता है जब उस स्थान के 
उपयुक्त कर्तव्यों का पालन किया जा सके, नही तो ऊँचे से ऊँचे स्थान से 
भी स्खलन होता है । अब वयस्का होने पर लडकी को जिन कर्तव्यों का 
वहन करना हैं वह पति के साथ ही उठाये जा सकते हैं। जिस दिन के 
लिए पिता ने कन्या को पाला था, वह दित आया | यह उस का सौभाग्य 


जी 

है कि वह उस के लिए योग्य वर, अनुरूप जीवनसंगी ढूँढ सका | भव 
वह उन दोनो को धर्म की दुर्गम घाटी मे प्रवेश करने का आह्वान करता 
है । सचमुच धर्म का पथ छुरस्थ धारा निश्ििता दुरत्यया--“छुरे को 
पतली तीखी धार है ।” कभी-कभी पारिजात की मधुर गनन्‍ध भी था 
जाती है परन्तु कर्तव्य का पालच करना काँटो की सेज पर सोने के समान 
है। वर-कन्या को अब इस पथ का पथिक बनना है। कन्यादान में उत् 
को इस की सूचना दी जाती है। अब तक का उन का जीवन इस के 
लिए तैयार था । कन्यादान दान नही समर्पण हैं। कन्या समर्पित की 
जाती है परन्तु वर की सेवा के लिए नही, वर के माध्यम से सनातन 
शाब्वत धर्म की सेवा के लिए । 
दम्पती का पहला कर्तव्य गृहस्थाश्रम को अक्षुण्ण रखना है। स्त्री 
और पुरुष का रतिसम्बन्ध तो पु-पक्षियों के ढंग पर भी हो सकता हैं । 
वासना से प्रेरित हो कर मिल जाना और फिर अलहूग हो जाना सम्भव 
हैं परन्तु इस आधार पर समाज नही टिक सकता । बड़े पशु-पक्षी तक में 
कोटुम्बिक जीवन का सरल रूप विद्यमान है, वर्बर मनुष्य भी कुटुम्ब 
वना कर रहता है । और जहाँ कुटुम्ब है, वहाँ कर्तव्यों की शृंखला है । 
और स्वेच्छाचारिता पर अंकुश है। मनु कहते है : 
यथा वायुं समाश्रित्य वत्तन्ते सवजन्तव:। 
तथा गृहस्थमाश्रित्य वतन्ते सब आश्रमा: ॥ 
ऋषय: पितरों देत्रा भूतान्यतिथयस्तथा | 
आशासते कुटुम्बिश्यः तेभ्यः काय्य विजानता || 
“जैसे सब प्राणी वायु के आश्रित हो कर जीते है, इसो प्रकार सब 
आश्रम गृहस्थ के आश्रित हो कर जीते है । ऋषि, पित॒, देव, इतर प्राणी 
अतिथि सव॒कुटुम्बियो से आशा रखते है । ज्ञानी को उन के प्रति वैसा 
ही व्यवहार करना चाहिए। 
जगली अवस्था में जहाँ सब केवल अपने लिए जीते हों मनुष्य चाहे जैसे 

रह ले परन्तु समाज मे तो सब का सब से सम्बन्ध है। यदि समाज को 
उन्नत रखना हे तो विद्यार्थियों के लिए, श्रमिकों के लिए, सैनिकों के लिए, 
विद्वानों के लिए, धर्माचायों के लिए, रोगियों के लिए, वृद्धों के लिए 
भोजनादि की व्यवस्था करनी होगी, जो छोटा है उस को कर्तव्य सिखाना 
होगा, जो सेवा करके श्रान्त हो गया हो उस को आराम करने देना 
होगा । यह सब तभी होगा जब सब लोग अपने नागरिक कर्तव्यों को 
पहचाने और उन्त का पालन करें। नागरिक पर ही समाज अवलूम्बित है । 
आज-कल की भाषा में मनु के कथन का यही अर्थ है। घर मे रहने से 
गृहस्थ नही होता, गृही के कर्तव्यों का पालन करने वाला ही गृहस्थ है । 
तैत्तिरीय ब्राह्मण के अनुसार अयज्ञियो वा एव यो5पस्‍नोक:--- पत्नी- 

हीत पुरुष यज्ञ का अधिकारी नही होता ।” रामचन्द्रजी को सोता की 
स्वर्णप्रतिमा बैठानी पड़ी थी। यज्ञ कंवछ उस कृत्य को नही कहते जिस में 
मन्त्र पढ़ कर आग से आहुति डाली जाती है । जो कोई भी काम शुद्ध 
बुद्धि से किया जाये वह यज्ञ हो सकता है परन्तु उत्कृष्ट यज्ञ वह है जो 
'परार्थ किया जाये । भगवद्‌गीता के चतुर्थ अध्याय मे यज्ञ के कई प्रकार 
गिनाये गये हैं । थज्ञ तभी सम्पूर्ण होता है जब बलि दी जाये, निरीह 
पश्ुओ की नही वरन्‌ अपने अधम स्व की, अपनी काम, क्रोध, छोभमयी 
प्रवत्तियों की। इस बलि से जो शक्ति उत्पन्न होती है वही यज्ञ को 
सम्पन्न कराती है । वेद कहते है कि सृष्टि के आरम्भ में जीवो के कल्याण 

के लिए देवों ने यज्ञ किया था। यह विश्व शिव-शक्ति का महायज्ञ है, 

इसलिए यज्ञ में पति-पत्नी का योग होना ही चाहिए | दो शरीर परच्तु 

चित्त एक, संकल्प एक, लक्ष्य एक । तभी यज्ञ पूरा उतरता है। जहाँ 

तक यज्ञ-दृष्टि से संसारी कामो के करने की बात है, यह कौच नही जानता 

कि स्त्री ऐसे कामो में अमूल्य सहायता दे सकती है। कानन्‍्तासस्मित रूप 

से, प्रेम से, भर्त्सना करती है, परामर्श देती है, उत्साह बढ़ाती है, चिन्ता 

बाँट लेती है। स्त्री का जीवन त्याग और तपस्या की कहानी है, वह 

पुरुष को भी मूकभाषा में यह पाठ पढाती है। इसीडिए इसी को सह- 
धर्मिणी कहते है । व तो पुरुष सो बिसा रमी समीधीन राय मे. सर्सस्मपथ 
पर आसरढ़ हो सकती हैँ, न रनी ये बिना पृद्प । 

प्राचीन काल में जब स्नातक विद्या प्राम कर भे गरग्छ से विदा 
होने लगता था तो उस को जन्य बातो के साथ गुर सह झादेश भी देना 
था : प्रजातन्तुं मा व्यवच्छेसी .-- प्रयानन्तु से सानोलादन ये श्रम को, 
मत काटो ।” जिस प्रकार तुम्हारे पृर्षण सस्तति छोश गगे दैसे तुम भी 
छोड जाओ | हम पहले दिसला चुके हे कि पत्ती और सब्ताने के दिया 
पुरुष तथा पति और सन्‍्तान के दिना रती अदृत्स्त, अपूर्ण है। मत्स्य के 
कई ऐसे गुण है जो समाज की व्यवस्था के दिए नितास्त बाव्ण्यण # 
परन्तु उन का विकास एकाकी नहीं हो सकता, डुद्स्थ के भीतर रह कर 
ही उन के पनपने का अवसर मिलता हैं। सब से अर्ग रह कर उद्रारता 
का अभ्यास नही हो सकता । दूसरी के लिए अपने सुर को छोड़ देना, 
दुर्वलो की जुश्षपा करना, अणवतो को घक्त बनाना, जो झुछ हो बौट कर 
भोगना-इन को जिक्षा गृहरयी में ही मिलती है । शाज-फाड यह भाद बह 
रहा हैं कि विवाह हो पर सन्तान न हो । यह भाव समाज के लिए घावक 
होगा । एक और वात हैँ। दम्पती को प्रजापति और जगद्धात्री वा काम 
करना है, परमात्मा जीवो की सृष्टि नही करता, अमाद ने भाव नही उत्पन्न 
करता, न वह लीला के लिए, सेल देखने के छिए, जगत का निर्माण 
करता हैं । जीव अनादि हैं। उन को अपने कर्मो के संस्कारों के अनुयार 
शुभाशुभ फल प्राप्त करने है । फलभोग के अनुकूल जगत बने बिना रह 
तही सकता । परमात्मा निमित्तमात्र है। न जाने कितने शरीरो में श्रमण 
करके किसी जीव के मनुष्य शरीर में आने का योग उत्पन्न होता है । 
ऐसे शरीर को बनने के लिए दम्पती का, पिता-माता बनने को प्रस्तुत 
पुरुष बौर स्त्री का, होना अनिवार्य है । इन की सहायता के बिना जीव 
को मनुष्य-शरीर नही मिल सकता । पितृत्व, बाप-माँ होना, आकस्मिक 


ब्र् हु 

घटना नहीं है, वह तो बहुत बडा दायित्व है जो इच्छापूर्वक अपने ऊपर 
लिया जाता है। बच्चे के प्रसव से ही दायित्व समाप्त नही होता, उस को 
ऐसी शिक्षा-दीक्षा करनी हैं जिस से न केवल यह जन्म प्रत्युत आगे के 
लिए भी उस का जीवन सुधरे । माता-पिता को यह समझना है कि भग- 
वान्‌ ने हमारा बहुत बड़ा' विद्वास कर के हम को यह थाती सौंपी है । 
हमारा धर्म है कि इसे उच्चत बना कर तब छौटायें | पिता अपने क्षेत्र में 
प्रजापति, माता आदयशक्ति है । ॥॒ 

और फिर स्त्री को इस प्रकार जीवन निर्वाह करना है कि न केवल 


उस को प्रत्युत उस के पति को परम पुरुषार्थ, जीवन का चरम ध्येय, मोक्ष 
प्राप्त हो । दुर्गाससशती के अर्गलास्तोत्र में पत्नी को वारिणी दुर्गसंसार- 
सागरस्य--“दुस्तर संसारसागर से पार उतारने वाली” कहा है । सती 
इस जगत्‌ में ब्रह्म की उत्कृष्टटम रचना है, वह भगवती पार्वती का 
स्वरूप है; पति, सन्तति, कुल, राष्ट्र को पुतीत करने वाली धर्म की चल 
प्रतिमा है; पति के छिए इस लोक और परलोक का सम्बल है; उस के 
चरणों पर देवों के भी सिर झुकते है । 

इन्ही कर्तव्यों के पालन करने के लिए पिता ने छड़की को अपने 
घर पर तैयार किया था। पिता-माता के चारित््य और उपदेशों ने अब 
उस को इस योग्य बनाया है कि वह उन कृत्यो का बोझ अपने कन्धों पर 
ले जो पितृगृह मे रह कर नही उठाये जा सकते। कन्यादान में पिता 
उस को उस पुरुष से मिलाता है जो उस की प्रतीक्षा कर रहा था, जो 
धर्मपथ पर उस का साथी होगा, जो भार एक से नही उठ सकता उस को 
दोनो मिल कर उठायेंगे । उपनयत्त के समय वर का दूसरा जन्म हुआ 
था। उस ने सहज सरल पथ को, उस स्वार्थमूलक पथ को जिस पर पशु 
भी चल सकता है, छोड़ कर धर्ममय, उत्सर्गमूलक जीवन बिताने का ब्रत 


लिया था। उसी प्रकार कन्यादान कन्या की दीक्षा हैं। वह भी अव से 
इस कंँटीले मार्ग की ब्रती बनती है । 

कन्यादान का यही महत्त्व है । यह बड़े दुःख की बात है कि समाज 
ने इसे भुला दिया है। जो छोग गृहस्थाश्रम में प्रवेश करने जा रहे है 
उत्त को इस कदम के उठाने की गुरुता का बोध नही कराया जाता और 
वह बिना यह समझे हुए कि कितने बड़े दायित्व का वीड़ा उठाने जा रहे 
है विवाह को हँसी-खेल मान बैठते है । 

विवाह की पद्धति कन्‍्यादाव पर समाप्त नही हो सकती । कन्या के 
पिता ने वर से प्रार्थगा की कि वह कन्या को स्व्रीकार करे ताकि दोनों 
मिल कर गुहस्थधर्म को प्रशस्त करे और वर ने अपनो स्वीकृति दे दी । 
पर इतना ही पर्याप्त नही है। जब दो व्यक्तियों को मिल्ल कर कोई काम 
करना हैं तो दोनो की स्वीकृति होनी चाहिए । सारे जीवन का सीदा है । 
जब दो प्राणी एक साथ रहेगे तो दोनो को एक दूसरे का लिहाज करना 
होगा । एक को दूसरे के व्यक्तित्व का आदर करना होगा, दोनो को 
नियत सीमा के भीतर स्वतन्त्रता मिलनी होगी । स्वेच्छाचारिता बुरी 
चीज़ हैं परन्तु पराधीनता भी उतनी ही बुरी चीज़ हैं। सर्चा परवर्शं 
दुःखस्‌ ! जिन छर्तो पर पति-पत्नी को साथ रहना है उन की व्यवस्था 
पाणिग्रहण मे की गयी हैं। दोनो ओर से वचन प्रतिवचन होते है ताकि 
आगे चल कर स्नेह का धागा टूट न जाये। वर कन्या से कहता है धु॒वं 
पर्य---“श्रुव को देखो ।” श्रुव उन के निश्चल, अटल प्रेम का प्रतीक 
है। कन्या अहम, पत्थर पर खड़ी होती है । यह पत्थर यह पुकार कर 
कहता है कि इन का सम्बन्ध पुरातन पहाड़ो के समाव दृढ़ और स्थिर 
रहेंगा। कन्या वर के साथ दासी के रूप में नही जाती । वह उस के वराबर 
पद रखती है । उस की अनुचरा नही, सहकरभिणी है, वर-पत्नी कहते है : 

समब्जन्तु विद्वे देवाः समानो हृदयानि नौ । 
से सातरिश्वा सं घाता समु देष्टी दधातु नौ॥ 
( सूर्याविवाह प्रकरण, ऋ० १०॥८७।४७ ) 
“विश्वेदेव और अप अभिमानी देवता हम दोनो के हृदयों को सब 

कु 


विषयों में प्रकाशयुक्त करें। मातरिववा, धाता और देष्ट्री ( सरस्वती ) 
हम दोनों की बुद्धियों को परस्परानुकूला बनायें ।” 

आपस के समझौते के साक्षी देवगण होते है । अन्त में सप्तपदी आती 
है। अग्निदेव, जिन की वैदिक उपाधि ही ब्रतपति है, वर-कन्या के नव« 
स्थापित सम्बन्ध को अपनी मुद्रा से अंकित कर के उच को पति-पत्नी बना 
देते है । हमारा आदर्श यह है कि इस सम्बन्ध को मृत्यु भी नही तोड़ 
सकती । 

सारे कृत्य के अन्त मे उपस्थित लोगो से प्रार्थना की जाती है कि 
दम्पती को आशीर्वाद दें । जो शब्द सूर्या के विवाह के अवसर पर उच्च- 
रित हुए थे वही आज भी पढ़े जाते है : 

सुमड्गलीरियं वधूरिमां समेत पह्यत। 
सोमाग्यमस्यै दत््वा याथास्तं विपरेतन ॥। 

“यह वधू सुमंगली, मंगलमयी है, इस को सब लोग साथ देखें और 
इस को सौभाग्य दे कर अपने-अपने घर लौट जायें।” 

देवों और मनुष्यों के सामने, दोनों का आशीर्वाद पा कर, विवाह 
सम्पन्न हुआ । 

देवगण मनुष्यों के अग्रज, बड़े भाई है। वह भी कभी मनुष्य थे । 
अपने उग्र तप और यज्ञसम्पादन के प्रसाद से आज जगत्‌ का संचालन 
कर रहे है । अनिद्रभाव से वह मनुष्यो के चरित्र देखते रहते है । पुण्य- 
कर्मा को प्रोत्साहन देने, धर्ममार्ग से डिगते हुए को सहारा देने, विवेक की 
टिमटिमाती शिखा को स्नेहदान से उद्दीप्त करने से वह अपने को धन्य 
मानते हैं । वह दण्ड भी देते है परन्तु उसी प्रकार जैसे माता और गुरु 
दण्ड देते है । उस दण्ड में भी प्यार छिपा होता है। पितृगण हमारे पूर्वज 
है । वह चाहते है कि उन्र के वंशज सन्मार्ग पर चलें, यश के भागी हों, 
पितरो की कीति का भी विस्तार करे । अधर्मी वशजों के कुकृत्य पितरो 
को ही नोचे गिराते हैं। ऋषियों ने हम को करत और सत्य की, चतुर्वर्ग 

को प्राप्त करने की, शिक्षा दी है। स्वभावतः उन्त की यह इच्छा होगी कि 
उन का बताया मार्ग बन्द व हो जाये । ज्ञान की जो दीपणिखा उन्होने 
प्रज्वलित की थी वह बुझने न पाये । जो मनुष्य अपने धर्म का अनुसरण 
करता है वह देवों, पितरो और ऋषियों को श्रसन्न करता हूं उन्होने 
मानव समाज पर जो उपकार किये है उन्त को दुसरो तक पहुँचा कर उन 
से उक्लण होता है। ईव्वर सत्य, शिव और सुन्दर है, प्रेम और आानन्द- 
स्वरूप है। इसी लिए कन्यादाव का प्राचीन संकल्प कहता है कन्या वर 
को (धर्स्मप्रजासम्पत्यथ यज्ञापत्यर्थ' के साथ-साथ ्रह्मदेवर्षिपितृतृप्त्यथ! 
दी जाती है। कन्या से धर्मप्रजा की सम्पत्ति और यज्ञ का सम्पादन होता 
है और इस से ईइवर, देव, ऋदषि और पितृ तृप्त होते है । 

कहाँ यह उत्तुग मेशशिखर और कहाँ वर्तमान काल | कितना पतन 
हुआ है। हिन्दू समाज के भर्मस्थावों को जैसे विषशलाका भेदन कर 
गयी है, ऊँचे आदर्शो तक आँख उठाने की हम में क्षमत्ता नही रह गयी । 
पिछले एक हजार वर्षो की राजनीतिक दासता का यह कड़वा फल हैं । 
यही आश्चर्य की बात है कि कुछ अवशेप रह गये है, जिन के सहारे हम 
फिर प्राचीन युग की खोई बातो का पता लगा सकते है । 

कन्यादान-सम्बन्धी जो दुर्व्यवस्था हुई हैं उस का सुख्य कारण मेरी 
समझ मे दान शब्द का प्रयोग है। प्राचीन आचार्यो से यह भूछ हो गयी । 
कभी-कभी ऐसी भूलो का बुरा परिणाम होता है । विज्ञान और दर्शन में 
तो इस के उदाहरण भरे पड़े है । एक ही निरदर्शन अलम्‌ है । कभी किसी 
में प्राण के लिए वायु शब्द का प्रयोग कर दिया। कुछ ऊपरी साम्य देख 
कर ही यह भूल हो गयी । बस, फिर उस भूल को सुधारना तो दूर रहा, 
जो आया ईंट पर ईंट रखता गया। पाण्टित्यपूर्ण मूर्खता से पुस्तकालूय 
भर गये । वाड़ियो मे छिद्र ढूँढे गये, हवा भर कर कपाल फोडने वाले 
योगियों को कहानियाँ सुनी जाने छगी। कहाँ वह दिव्य शक्ति जो भौतिक 
ओर आध्यात्मिक अनेक रूपो से शरीर का सचारूच कर रही है, जो 

रसायन, भौतिकविज्ञान, चिकित्साविज्ञान और मनोविज्ञान का विपय है 
ओर इन सब से बाहर है, और कहाँ क्षुद्र हवा जो भूस्तत्त्व का एक भेद 
है | ऐसी ही भूल दान के विषय से भी हुई होगी । उस भूल का फल हम 
सब भोग रहे है । इतना ही नही, वट वृक्ष के समान भूल का कलेवर 
बढ़ता ही गया हैं । 

दान शब्द का व्यवहार प्रार्य: उस प्रसंग मे किया जाता है जहाँ 
किसी के कष्ट निवारणार्थ उसे कुछ दिया जाता है। अन्न, वस्त्र, भूमि का 
दान होता है, विद्यादान और अभयदान किया जाता है। , किसी बराबर 
वाले मित्र को कुछ देना भले ही दान कहलाये परन्तु साधारणत: व्यवहार 
वही है जिस को ओर मै ने संकेत किया है। ऐसा दान शुद्ध निष्काम 
भाव से ईश्वरार्पण कर के दिया जा सकता है परन्तु बहुधा दान सकाम 
ही होता है। यह नही कि देने वाले दान पाने वाले से प्रत्युपकार की 
आशा रखते हैं परन्तु यह विश्वास रहता है कि कभी न कभी, कही व 
कही, -किसी न किसी रूप मे, इस सत्कर्म का पुरस्कार मिलेग।। कर्म का 
सत्यसिद्धान्त कहिए, ईह्वर कहिए, नियति कहिए, कोई ऐसो शक्ति है 
जो भले-बुरे कामों का लेखा रखती है । 

यदि कन्या का दान हो सकता हैं तो इस दान से दाता को लाभ 
होना चाहिए। इस जन्म मे और इस शरीर से तो कोई प्रत्यक्ष लाभ 
होता नही । अत'* पुण्य का संचय होता होगा । जब कर्ता दाव करता हूं 
तो उसे पुण्य पर दृष्टि रखने का अधिकार तो है ही, न रखे यह उस की 
उदारता होगी । बार-बार कन्यादान की महिमा जतायी गयी है, कन्या 
का विवाह न करने के पाप की ओर संकेत किया गया हैं, इस से यह तो 
प्रतीत होता ही है कि काम बड़ा है। इस से पुण्य भी वडा होगा। 
अत, दाता के बीस-पचीस कुटुम्वी उस पुण्य में भाग पा जाये तो अनुचित 
न होगा 

दर्क की यह ,धारा ज्यो-ज्यो आगे बढी वुद्धि पीछे छूटती गयो । 

केवल एक झीनी-सी रेखा रह गयी । सप्तपदी के पहले वर के मर जाने 
पर कन्या के फिर से व्याहे जाने की अनुमति बच रही । लड़की के घर 
का पानी पीना त्याज्य हो गया । जिस प्रकार भूमि या गऊ या कोई और 
दान पा कर ब्राह्मण दक्षिणा पाता है उसी प्रकार कन्यादान की बाद वर 
को भी दक्षिणा मिलने लगी । यह कोई नही देखता कि कन्यादान के इस 
रूप का शेप पद्धति से कहाँ तक सामंजस्य हैं। अपने स्वार्थ के लिए 
मनुष्य का दान करना मानवता की मर्यादा से नीचे गिरना है। मनुष्य 
को पशु-पक्षी की भाँति देय वस्तु समझना पाप है । विवाह को वर-व्धू 
ओर उन की सन्तति के हित का साधन न मान कर अपने हित का साधन 
सानना अनाय॑ है। संस्कार धर्म के विकास और प्रसार के लिए, नररूपी 
नारायण की सेवा के लिए किये जाते है, कर्ता के निक्ृष्ट स्वार्थ की सिद्धि 
के लिए नही । परन्तु इन बातों को कोई सोचता नही । मूर्ख और पण्डित 
सब आँख बन्द कर के लकीर पीटते चले जा रहे है । 

एक गऊ कई ब्राह्मणों मे तो नही बाँटी जा सकती परन्तु कई मनुष्य 
मिल कर एक गऊ का दान कर सकते है । कुम्भस्नाव और ग्रहण के 
अवसर पर तीर्थस्थानों मे यह दृश्य बराबर देख पड़ता है। ब्लाह्मण गऊ 
लिये खड़ा रहता हैं। छोग उस की पूँछ पकड़ कर दान देते जाते है । 
सब को पुण्य मिलता ही होगा । इसी प्रकार एक-एक कन्या का कभी- 
कभी बीसों स्त्री-पुरुष दान करते हैं। मानना चाहिए कि सब के ही हाथ 
कुछ पुण्य लग रहता होगा । 

मैं किसी की श्रद्धा का उपहास नही करना चाहता परन्तु यह कहना 
चाहता हूँ कि इस श्रद्धा के लिए शास्त्रीय आधार नही है। पिछले एक 
सहस्र वर्ष हमारे लिए बुरे बीते है। राजनीतिक दासता जीवन को 
कत्रिम बना देती है। स्त्रियो को इस काल मे प्रक्ृत्या संकुचित हो कर 
रहना पडा है, उन के व्यक्तित्व के प्रस्फुटित होने के अवसर कम सिले 
हैं | अत: समाज में उन का स्तर गिरता गया । हम एक अवतरण पहले 

दे चुके हैं जिस के अनुसार कन्या को गउओं, बैलों और घोड़ों से बदला 
जा सकता है। एक अन्य स्मृति में कन्या, जूता और छाता के दान का 
एक ही जगह उल्लेख किया गया है। यदि स्मृतिकार महोदय की दृष्टि मे 
स्त्रियों का आदर होता तो वह दूसरे इलोक की रचना करते पर कन्या 
को इतना नीचे न गिराते । 

अब इन बातों पर विचार करने का समय आ गया है। हमारे धर्म- 
कृत्यो और संस्कारों में बहुत-सा प्रक्षिप्तांश मिल गया है, उस को निकाल 
कर दूर फेंकना हो श्रेयस्कर होगा । हमारे आदर्श और उन के दार्शनिक 
आधार प्राचीन परन्तु इस के साथ ही चिरनवीन है । उन मे स्फूर्ति देने 
की अद्भुत शक्ति है, उन के शुद्ध रूप का अवलम्बन करना हमारे लिए 
कल्याणकारी होगा । 

